

## एलन मस्क अब केवल अमेरिका के आंतरिक मामलों के "विशेषज्ञ" ही नहीं रहे

वे अब अन्य देशों, उदाहरण के लिये इंग्लैंड व जर्मनी, के राष्ट्राध्यक्षों की भी "क्लास" लेने लगे हैं

-अंजन रॉय-  
-राष्ट्रदूत दिल्ली ब्यूरो-  
नई दिल्ली, 6 जनवरी। अमेरिकी राष्ट्रपति चुनाव के बाद एलन मस्क अमेरिका में न केवल "एक्स्ट्रा कॉन्स्ट्रक्शनल पावर," परा संवैधानिक शक्ति केन्द्र के रूप में उभर रहे हैं, बल्कि एक कूटनीतिक "क्रशिंग बॉल" भी बन रहे हैं। (क्रशिंग बॉल वह उपकरण है जो इमारतों को तोड़ने के काम आता है)।

हाल ही में इन्होंने ब्रिटिश सरकार को निशाना बनाया। उन्होंने ब्रिटिश प्रधानमंत्री और ब्रिटिश सरकार की कड़ी आलोचना की, जो एक तरह से ब्रिटेन और अमेरिका की ऐतिहासिक दोस्ती पर भारी प्रहार था।

इससे पहले एलन मस्क ने जर्मनी की सरकार और चांसलर ओलाफ शोल्ट्स की आलोचना की थी, क्योंकि वे अपराधियों पर कार्यवाही करने में असफल रहे हैं। मस्क ने जर्मनी की दक्षिणपंथी पार्टी ए.एफ.डी. को शोल्ट्स सरकार का बेहतर विकल्प बताया था। जर्मनी में जल्दी ही नए चुनाव होने वाले

■ मजे की बात है, ट्रम्प के अमेरिका के राष्ट्रपति का चुनाव जीतने के बाद, इन सार्वभौम देशों के प्र.मंत्री/चांसलर आदि भी ट्रम्प को "खुश" रखने की दृष्टि से मस्क की इन तीखी टिप्पणियों को अपने देश के आंतरिक मामलों में दखलदांजी नहीं मान रहे, बल्कि, मस्क की टिप्पणियों का झूठा-सच्चा, विनय पूर्वक जवाब देने में लगे हैं।

■ मस्क ने ब्रिटेन के वर्तमान प्र.मंत्री पर आरोप लगाया कि वर्षों ही नहीं, दशकों तक इंग्लैंड में बट्टियों का बलात्कार व शोषण हो रहा था, कुछ पाकिस्तानी गिरोहों द्वारा, पर, ब्रिटेन की सरकार चुपचाप देखती रही, इन कृत्यों को ज्यादा प्रचारित करने व सख्त दण्डनीय कार्यवाही करने से कतराती रही, क्योंकि उसे डर था कि सख्ती करने से उन पर "रेसिस्ट" का ठप्पा लग सकता है, और वह अपने पर "इस्लामी फोबिया" होने की तोहमत भी नहीं लगवाना चाहती थी।

हैं और नई सरकार बनने की संभावना है।

मस्क ने ब्रिटिश सरकार के आचरण व संस्थान विफलताओं की इतनी कड़ी आलोचना की, कि प्रधानमंत्री सर कीर स्टारमर को अपने बचाव के लिए आगे

आना पड़ा, पर मस्क का खुलासा इतना जबर्दस्त है कि इसका गंभीर परिणाम होगा।

मस्क ने ब्रिटिश प्रधानमंत्री को "घटिया" करार दिया और कहा कि

जिसने भी बच्चों के यौन उत्पीड़न और दुष्कर्म के मामलों की नए सिरे से जांच की मांग की, उसे स्टारमर ने कट्टर दक्षिणपंथी करार दिया।

मस्क ने मौजूदा प्रधानमंत्री की ब्रिटिश सरकार के डायरेक्टर ऑफ पब्लिक प्रॉसिक्यूशन की भूमिका की भी कड़ी आलोचना की तथा उनके करीबी लोगों पर भी निशाना साधा।

मस्क का आरोप था कि सरकार और ब्रिटिश अधिकारियों के पूरे एक समूह ने पाकिस्तानी "प्रूफिंग गैम्स" द्वारा छोटी लड़कियों के यौन शोषण व दुष्कर्म के खिलाफ पीड़िताओं व उनके माता-पिता की अपीलों की अनदेखी की, क्योंकि उन्हें डर था कि उन पर रंगभेद व इस्लाम से डरने वाले का ठप्पा लग सकता है।

मस्क ने ऐसे समय में ब्रिटिश सरकार पर निशाना साधा है, जब समूची ब्रिटिश सरकार अमेरिका के नए राष्ट्रपति से अच्छे रिश्ते बनाने में जुटी है। ट्रम्प ने हाल ही में यूरोप के कई देशों की सरकारों व नेताओं की आलोचना की है, क्योंकि (शेष अंतिम पृष्ठ पर)

## इंगरपुर में 2 माह के बच्चे में चीनी वायरस मिला

इंगरपुर, 6 जनवरी (निसं)। चीन में फैले कोरोना जैसे वायरस एचएमपीवी की इंगरपुर में दो महीने के बच्चे में पृष्ठ हुई है। बच्चा 12 दिन से अहमदाबाद के एक अस्पताल में भर्ती है। बच्चा अभी स्वस्थ बताया जा रहा है। बच्चे को सदी और तेज बुखार था। परिवार के लोग बच्चे को गुजरात के मोडासा लेकर गए, जहां बच्चे को

■ अहमदाबाद के अस्पताल में 12 दिन से भर्ती बच्चा अब स्वस्थ बताया जा रहा है।

■ अस्पताल के डॉक्टर के अनुसार, शुरु में 5 दिन बच्चे को वेंटिलेटर पर रखा गया था। इसके बाद की जांचों में वायरस से संक्रमित होने की बात सामने आयी थी।

आराम नहीं मिलने पर, उसे अहमदाबाद के ऑरेंज हॉस्पिटल लेकर पहुंचे।

हॉस्पिटल के डॉ. नीरव पटेल ने बताया कि शुरुआत में उसे पांच दिनों तक वेंटिलेटर पर भी रखा गया था। इसके बाद हुई कई जांचों में बच्चे के वायरस से संक्रमित होने की बात सामने आई। प्रोमैच्योर डिलीवरी की वजह से बच्चे के फेफड़ों में इन्फेक्शन भी लगाया

(शेष अंतिम पृष्ठ पर)

कांग्रेस ने दिल्ली में "प्यारी दीदी" योजना की घोषणा करते हुए वादा किया

-डॉ. सतीश मिश्रा-  
-राष्ट्रदूत दिल्ली ब्यूरो-  
नई दिल्ली, 6 जनवरी। कांग्रेस ने आज "प्यारी दीदी योजना" की घोषणा की, जिसके तहत, पार्टी ने वचन दिया है कि दिल्ली विधानसभा चुनावों के बाद सत्ता में आने पर प्रत्येक महिला को 2,500 रूपए प्रति माह दिये जायेंगे।

इस योजना की घोषणा पार्टी की दिल्ली इकाई के कार्यालय में कर्नाटक के उपमुख्यमंत्री डी.के. शिवकुमार ने कांग्रेस के दिल्ली प्रभारी काजी निजामुद्दीन तथा पार्टी की दिल्ली इकाई के अध्यक्ष देवेन्द्र यादव के साथ मिलकर की।

मीडिया को संबोधित करते हुये, शिवकुमार जो कर्नाटक कांग्रेस के अध्यक्ष भी हैं, ने कहा, "हम प्यारी दीदी योजना" लॉन्च कर रहे हैं। मुझे विश्वास है कि दिल्ली में कांग्रेस सरकार आयेगी। हम मंत्रिमंडल की पहली मीटिंग वाले दिन इस योजना को लागू कर देंगे।"

उन्होंने कहा कि "प्यारी दीदी योजना" के तहत, कर्नाटक मॉडल के अनुरूप, दिल्ली की प्रत्येक महिला को 2,500 रूपए प्रति माह दिये जायेंगे।

■ कर्नाटक के उपमुख्यमंत्री डी.के. शिवकुमार, कांग्रेस के दिल्ली प्रभारी काजी निजामुद्दीन और पार्टी की दिल्ली इकाई के अध्यक्ष देवेन्द्र यादव ने पार्टी कार्यालय में इस योजना की घोषणा की।

■ डी.के. शिवकुमार ने इस दौरान पत्रकारों से वार्ता कर बताया कि कर्नाटक में कांग्रेस ने सरकार बनने के तीन माह बाद ही सभी गारंटियां लागू कर दी थीं और उन्हें यकीन है कि दिल्ली में भी कांग्रेस सरकार बनी तो यह योजना लागू होगी।

■ दिल्ली प्रभारी काजी निजामुद्दीन ने कहा कि दिल्ली के लिए यह कांग्रेस की पहली गारंटी है।

■ दिल्ली के प्रदेश कांग्रेस अध्यक्ष देवेन्द्र यादव ने कहा कि पार्टी ने कर्नाटक, हिमाचल और तेलंगाना, सभी जगह वादे निभाए हैं। पार्टी समाज के हर वर्ग के उत्थान के लिए संकल्पबद्ध है।

शिवकुमार ने कहा कि कर्नाटक विधानसभा चुनावों से पहले कांग्रेस ने जिन गारंटियों का वादा किया था, राज्य में सत्ता में आने के तीन महीनों के अंदर, वे सभी गारंटियों को क्रियान्वित कर दिया गया था।

कर्नाटक में कांग्रेस के नेतृत्व वाली सरकार के कार्यों का जिक्र करते हुये, उन्होंने कहा, "महिलाएं पूरे राज्य में बसों में फ्री यात्रा कर रही हैं, बेरोजगार युवाओं को 3,000 रूपए दिये जा रहे (शेष अंतिम पृष्ठ पर)

## दिल्ली में भाजपा की मदद के लिए संघ ने 100 स्वयंसेवक उतारे

बताया जाता है कि संघ ने महाराष्ट्र व हरियाणा में भी यही नीति अपनाई थी जिससे भाजपा हारी हुई बाजी जीत गई

-जाल खंभाता-  
-राष्ट्रदूत दिल्ली ब्यूरो-  
नई दिल्ली, 6 जनवरी। राष्ट्रीय स्वयंसेवक संघ ने दिल्ली के आसन्न विधानसभा चुनावों से पूर्व जनसम्पर्क अभियान शुरु कर दिया है ताकि उसकी भारतीय जनता पार्टी के प्रचार को बल मिल सके।

विस्तृत जानकारी रखने वाले लोगों का कहना है कि आर.एस.एस. का यह सम्पर्क अभियान महाराष्ट्र और हरियाणा में किये गये उसके प्रयासों की ओर भी इंगित कर रहा है, जहाँ दोनों राज्यों में भाजपा के विरुद्ध सत्ता-विरोधी माहौल और प्रशासनिक कमियों को लेकर प्रतिकूल जमीनी स्थिति को मात देकर सत्ता हासिल कर ली थी।

हरियाणा में भाजपा ने अपने लगातार तीसरे कार्यकाल के लिये 90 में से 48 सीटें जीती थीं तथा महाराष्ट्र में भाजपा, शिव सेना (शिंदे गट्ट) तथा एन.सी.पी. (अजित पवार) से मिल कर बने महायुक्ति गठबंधन ने 288 में से

■ जानकार सूत्रों ने बताया कि गत कुछ सप्ताह से विरिष्ठ संघ नेताओं और भाजपा नेताओं के बीच मीटिंग हो रही है, जिसमें चुनाव की सैटल थीम सेंट की गई है।

■ सूत्रों ने बताया कि संघ दिल्ली में बाँलादेशियों व रोहिंग्या की घुसपैठ से चिंतित है, इसलिये वह दिल्ली में भाजपा को सत्ता में लाना चाहता है।

■ संघ के ये 100 स्वयंसेवक अगले कुछ सप्ताहों में समाज के विभिन्न वर्गों के साथ मेल-मुलाकात करेंगे और भाजपा के पक्ष में माहौल बनाएंगे।

■ इसी नीति की बढौलत भाजपा ने हरियाणा व महाराष्ट्र में "एन्टी इन्कम्बैंसी" लहर को उलट कर हरियाणा में 90 में से 48 और महाराष्ट्र में 288 में से 228 सीटें जीती थीं।

228 सीटों पर विजय प्राप्त की थी।

पार्टी नेताओं ने इन दोनों राज्यों में भाजपा की जीत का श्रेय आर.एस.एस. के प्रचार-अभियान को ही दिया था, जिसने पार्टी के पक्ष में माहौल बनाने में

मदद की थी।

दिल्ली में, आर.एस.एस. के करीब 100 स्वयंसेवक अगले सप्ताहों में सोशल ग्रुपों तथा प्रोफेशनल्स के साथ (शेष अंतिम पृष्ठ पर)

## अजमेर दरगाह में आज पेश होगी मुख्यमंत्री की चादर

जयपुर, 6 जनवरी। मुख्यमंत्री भजन लाल शर्मा की ओर से अजमेर ख्वाजा साहब के उर्स के मुबारक मौके पर मंगलवार को चादर पेश की जाएगी। भाजपा अल्पसंख्यक मोर्चा प्रदेश अध्यक्ष हमीद खान

■ भाजपा अल्पसंख्यक मोर्चा अध्यक्ष हमीद खान मेवाती दिन में 12 बजे प्रदेश कार्यालय से चादर लेकर रवाना होंगे।

मेवाती मजार शरीफ पर मुख्यमंत्री की ओर से दी गई चादर पेश करेंगे। हमीद खान मेवाती मंगलवार दोपहर 12 बजे जयपुर भाजपा प्रदेश कार्यालय से रवाना होकर 3 बजे अजमेर पहुंचेंगे। चादर पेश करने के बाद, वे बुलंद दरवाजे से मुख्यमंत्री भजन लाल शर्मा का संदेश पढ़ेंगे।

## रोहिणी( दिल्ली )की आमसभा में मोदी जी का "टैलिप्रॉम्पटर" फेल हुआ

"टैलिप्रॉम्पटर" की सेवाएं अवरुद्ध होने के कारण मोदी जी के "स्पीच लैस" हो जाने, पर, सोशल मीडिया में एक बाढ़ सी आ गई, व्यंग और उपहासपूर्ण टिप्पणियों की

-डॉ. सतीश मिश्रा-  
-राष्ट्रदूत दिल्ली ब्यूरो-  
नई दिल्ली, 6 जनवरी। रविवार को दिल्ली के रोहिणी इलाके में एक रैली के दौरान "टैलिप्रॉम्पटर" की गड़बड़ी ने कथित रूप से प्रधानमंत्री को चुप करा दिया। जनवरी 2022 में वर्ल्ड इकोनॉमिक फोरम समिट के दौरान भी उन्हें ऐसी ही स्थिति का सामना करना पड़ा था।

रविवार की घटना को लेकर सोशल मीडिया प्लेटफॉर्म पर प्रधानमंत्री को लक्ष्य करते हुए उपहास और तारों की झड़ी लग गई। एक सोशल मीडिया यूजर ने फोटो पोस्ट की और लिखा, "नेहरू जी ने टैलिप्रॉम्पटर की बिजली काट दी!" ज्ञातव्य है कि भाजपा भारत की हर समस्या के लिए पंडित नेहरू को जिम्मेदार ठहराती रही है।

इतने सालों तक भाजपा अपने राजनीतिक प्रतिद्वंदियों का मजाक बनाने के लिए बड़ी सफलता से सोशल मीडिया का इस्तेमाल करती आई है। सोशल मीडिया विश्लेषक राधिका सचान का कहना है कि इस मामले में पार्टी के सबसे बड़े नेता को उन्हीं की भाषा में जवाब दिया जा रहा है। एक अन्य सोशल मीडिया यूजर ने पोस्ट किया, "टैलिप्रॉम्पटर उनके झूठ के आगे फेल हो गया। वो भी जनता को

■ ऐसी ही दुर्घटना जनवरी 2022 में वर्ल्ड इकोनॉमिक फोरम को "वचुअली" संबोधित करते हुए भी हुई थी।

■ पर, उस दुर्घटना पर मीडिया का ज्यादा "फोकस" नहीं हुआ था। पर, इस बार एक आमसभा को संबोधित करते हुए यह हादसा हुआ, तो सरकार विरोधी सोशल मीडिया एक्टिविस्ट को मौका मिल गया। मोदी कार्यशैली, वाक्चातुर्य आदि पर तंज कसने का और इस मौके का भरपूर उपयोग हुआ।

राजनीतिक प्रतिद्वंदियों का मजाक बनाने के लिए बड़ी सफलता से सोशल मीडिया का इस्तेमाल करती आई है। सोशल मीडिया विश्लेषक राधिका सचान का कहना है कि इस मामले में पार्टी के सबसे बड़े नेता को उन्हीं की भाषा में जवाब दिया जा रहा है। एक अन्य सोशल मीडिया यूजर ने पोस्ट किया, "टैलिप्रॉम्पटर उनके झूठ के आगे फेल हो गया। वो भी जनता को

■ फिर कमी? जब टैलिप्रॉम्पटर फेल होता है तो संघ परिवार के "महानतम वक्ता" भी फेल हो जाते हैं।

एक व्यक्ति ने कहा, "महानतम वक्ता टैलिप्रॉम्पटर के बिना लड़खड़ा जाते हैं और उसे "कवर अप" करने के लिए कैमरा दर्शकों की तरफ घूम जाता है। क्या यह केवल बुढ़ापा है, या फिर स्क्रिप्ट भी गायब हो गई है?"

एक और यूजर ने कहा, "मोदी टैलिप्रॉम्पटर प्रोमैक्स। फेलियर परमार्नेट (स्थाई) है, सफलता टैम्पेरेरी (क्षणिक) है। वे टैलिप्रॉम्पटर के बिना एक शब्द भी नहीं बोल सकते!" दूसरे ने लिखा, "आपको पता नहीं, बोलना क्या है? टैलिप्रॉम्पटर एरर!" आप नेता अरविंद केजरीवाल को दोषी बताते हुए एक यूजर ने कहा, "टैलिप्रॉम्पटर फेल हो गया। लाता है केजरीवाल ने तार काट दिया।" (शेष अंतिम पृष्ठ पर)

## उच्चाधिकार समिति व किसानों की वार्ता पर सुप्रीम कोर्ट ने उम्मीद जताई

नयी दिल्ली, 06 जनवरी। उच्चतम न्यायालय ने एक महीने से अधिक समय से अनशन पर बैठे किसान नेता जगजीत सिंह डल्लेवाल को मेडिकल सहायता देने के मामले में पंजाब सरकार की विफलता पर दायर अवमानना याचिका पर सुनवाई सोमवार से दस जनवरी तक के लिए

■ कोर्ट ने 10 जनवरी को सुनवाई से पहले वार्ता के परिणाम बताने को कहा।

टाल दी क्योंकि सुप्रीम कोर्ट द्वारा गठित उच्चाधिकार समिति के सदस्यों ने डल्लेवाल एवं अन्य किसान नेताओं से वार्ता की है।

न्यायमूर्ति सूर्य कांत और एन के सिंह की पीठ ने पंजाब सरकार की ओर से पेश वरिष्ठ अधिवक्ता कपिल सिब्बल (शेष अंतिम पृष्ठ पर)

## द्रमुक सरकार को एक के बाद एक भावनात्मक मुद्दे थमा रहे हैं राज्यपाल आर.एन. रवि

इन मुद्दों से द्रमुक सरकार असली मुद्दों से जनता का ध्यान भटकाने में कामयाब हो रही है

-लक्ष्मण वेंकट कुची-  
-राष्ट्रदूत दिल्ली ब्यूरो-

नई दिल्ली, 6 जनवरी। गैर भाजपा शासित राज्यों में राज्यपाल राज्य सरकारों को हद से ज्यादा परेशान कर चुके हैं, पर अगर तमिलनाडु की बात करें तो राज्यपाल आर.एन. रवि द्रमुक और राज्य सरकार को खुद इतना मसाला दे रहे हैं कि वह आसानी से उनका सामना कर रही है। वे द्रमुक को ऐसे-ऐसे भावनात्मक मुद्दे थमा रहे हैं कि उनका इस्तेमाल कर द्रमुक ना केवल असली मुद्दों से लोगों का ध्यान हटा रही है, बल्कि अपना केन्द्र सरकार विरोधी कथानक भी जनता के सामने पेश कर रही है। राजनीतिक पर्यवेक्षक हैरान हैं कि क्या वे "सैल्फ गोल" कर रहे हैं।

नवीनतम मामला सोमवार को हुआ, जब राज्यपाल ने राष्ट्रीय गीत और संविधान के कथित

■ सोमवार को राज्यपाल आर.एन. रवि ने राज्य विधानसभा में "स्टेट एंथम" बजाने पर विरोध जताया और राष्ट्रगीत व संविधान के अपमान का आरोप लगा कर अभिभाषण दिए बिना ही सदन से वॉकआउट कर गए।

■ द्रमुक सरकार ने राज्यपाल की इस हरकत को उनके तमिलनाडू विरोधी की संज्ञा दी और तमिल संस्कृति का मुद्दा उठाया।

■ पर, इस विवाद में अन्ना युनिवर्सिटी में हुआ "दुष्कर्म" कांड उपेक्षित रह गया। जब इस मुद्दे पर सदन में सत्ता पक्ष और विपक्ष नारेबाजी कर रहा था तभी राज्यपाल ने राष्ट्र गीत का मुद्दा उठा कर दुष्कर्म कांड पर बहस की संभावनाएं खत्म कर दीं।

■ अब राष्ट्र गीत बनाम राज्य गीत के सम्मान पर विवाद छिड़ गया है। द्रमुक कोई कसर नहीं छोड़ रही है, असली मुद्दों को दरकिनार कर रही है।

अनादर के मुद्दे पर सदन से वॉकआउट कर दिया। असल में राज्य विधानसभा में राष्ट्रीय गीत से पहले "स्टेट एंथम" (राज्य गीत) बजाया गया

तो वे शीतकालीन सत्र को संबोधित करने की परम्परा निभाए बिना ही सदन से वॉक आउट कर गए और राष्ट्र गीत तथा संविधान का अपमान

करने का आरोप लगाया। राज्य में यही परम्परा है कि विधानसभा में पहले राज्य गीत बजता है, फिर राष्ट्र गीत। ऐसा

लगता है कि राज्यपाल बार-बार ऐसी ही हरकत करने पर आमादा हैं। अभी वे राज्य गीत के कारण विधानसभा से वॉक आउट कर गए तो पहले मुख्यमंत्री के किसी बयान पर या सरकार द्वारा तैयार भाषण से कुछ भाग हटाने पर।

राज्यपाल की इस हरकत पर मुख्यमंत्री एम.के. स्टालिन और उनकी पार्टी ने राज्यपाल की तमिलनाडू-विरोधी भावनाओं को मुद्दा बनाया और कहा कि राज्यपाल यहाँ भाजपा व केन्द्र सरकार के पक्षकार बनकर खड़े हैं।

राज्यपाल के पारम्परिक संबोधन के बिना ही सदन से चले जाने के बाद, राजभवन ने सोशल मीडिया एक्स पर लिखा कि मुख्यमंत्री स्टालिन और विधानसभा स्पीकर एम. अण्णु ने बार-बार कहने के बाद भी बात नहीं सुनी। राज्यपाल (शेष अंतिम पृष्ठ पर)

## भारतीय संविधान का ऑन लाइन पाठ्यक्रम

नयी दिल्ली, 06 जनवरी। केन्द्रीय विधि एवं न्याय मंत्रालय ने वर्ष 2024 में ही भारतीय संविधान पर ऑनलाइन हिंदी पाठ्यक्रम शुरू किया। मंत्रालय के अनुसार, 26 नवंबर 2024 को विधिक मामलों के विभाग ने संविधान दिवस

■ विधि एवं न्याय मंत्रालय के विधिक मामलों के विभाग ने नालसार युनिवर्सिटी ऑफ लॉ हैदराबाद के साथ मिलकर हिन्दी में यह पाठ्यक्रम शुरू किया है।

और भारत के संविधान को अंगीकार किए जाने की 75वीं वर्षगांठ मनाई। संविधान दिवस पर विधि एवं न्याय मंत्रालय के विधिक मामलों के विभाग ने देश की सर्वोच्च नैक रैकिंग वाले राष्ट्रीय (शेष अंतिम पृष्ठ पर)





# 4 करोड़ 89 लाख रुपये का गांजा बरामद, दो तस्कर गिरफ्तार

पुलिस ने 978 किलो 600 ग्राम गांजा बरामद कर कंटेनर को जब्त किया

भीलवाड़ा, (निसं)। जिले के हनुमान नगर थाना पुलिस ने अवैध मादक पदार्थ पर कार्रवाई करते हुए एक कंटेनर में अवैध गांजा ले जाते हुए दो आरोपियों को गिरफ्तार किया है।

पुलिस ने जानकारी देते हुए बताया कि जिला पुलिस अधीक्षक धर्मेन्द्र सिंह के निर्देशन में मादक पदार्थ तस्करों के खिलाफ कार्रवाई लगातार जारी है। इसी क्रम में जिले की हनुमाननगर थाना पुलिस ने 4 करोड़ 89 लाख 30 हजार रुपये की अनुमानित कीमत का 978 किलो 600 ग्राम गांजा बरामद कर कंटेनर को जब्त कर दो तस्करों को गिरफ्तार किया है।

हनुमान नगर थाना प्रभारी शंकरसिंह ने जानकारी देते हुए बताया कि मुखबिर के द्वारा सूचना मिली कि कोटा की ओर से आने वाले एक कंटेनर में अवैध मादक पदार्थ गांजा भरा हुआ है। यह कंटेनर हाइवे से होते हुए आगे जायेगा। इस सूचना पर जिला पुलिस अधीक्षक धर्मेन्द्र सिंह के निर्देशन, एएसपी शाहपुरा राजेश आर्य



हनुमान नगर थाना पुलिस ने करोड़ों का गांजा बरामद कर तस्करों को गिरफ्तार किया।

और डीएसपी जहाजपुर नरेन्द्र पारीक के सुपरविजन में थाना प्रभारी सिंह मय जांबा नेशनल हाइवे 52 स्थित बालाजी तिराहा पर पहुंचे और

नाकाबंदी की। सूचना के मुताबिक आये कंटेनर को पुलिस ने रोका। तलाशी ली तो उसमें 978.6 किलोग्राम अवैध गांजा मिला, जिसे

पुलिस ने जब्त कर दो तस्करों गुर्जरी का मोहल्ला नानगा थाना दूद जिला जयपुर ग्रामीण निवासी शाहरुख मोहम्मद (22) पुत्र मुनीर खां भाटी,

कोटा की ओर से आ रहे कंटेनर में अवैध मादक पदार्थ गांजा बरामद किया

सचिन गुर्जर (19) पुत्र रामजीवन गुर्जर को गिरफ्तार किया, साथ ही तस्करों में प्रयुक्त वाहन को भी जब्त कर लिया गया।

पुलिस ने जब्त गांजे की अंतर्राष्ट्रीय बाजार में अनुमानित कीमत 4 करोड़ 89 लाख 30 हजार रुपये बताई है। हनुमाननगर थाना पुलिस ने एनडीपीएस एक्ट के तहत केस दर्ज किया है। इस कार्रवाई में थाना प्रभारी के साथ एएसआई कैलाश चंद, दीवान रामराय कांस्टेबल राजेन्द्र (विशेष योगदान), भगवत सिंह, लालाराम, शंकरलाल, विक्रम सिंह, टिकम चंद चालक, जहाजपुर थाने के कांस्टेबल रामचंद्र व रीकम चालक (विशेष योगदान) शामिल थे।

## पांच लाख रुपए से भरा ए.टी.एम. उखाड़ ले गए बदमाश

65 किलोमीटर दूर ट्रे बॉक्स को काटकर नगदी निकाली, मशीन को फेंककर बदमाश फरार हुये

सूरतगढ़, (निसं)। पांच लाख रुपए भरे पीएनबी बैंक एटीएम को उखाड़कर बदमाश पिकअप में डालकर ले गए। बदमाशों ने 65 किलोमीटर जाकर गैस कटर से मशीन के ट्रे बॉक्स पाट काटा। इसके बाद रुपए निकालकर मशीन को सुनसान जगह फेंक गए। वारदात के बाद सोमवार सुबह मशीन को बरामद कर लिया गया है। घटना सूरतगढ़ के गांव वीरमाना में रविवार रात 2 से 2:30 बजे के बीच हुई।

डीएसपी प्रतीक मील ने बताया कि पिकअप सवार करीब आधा दर्जन बदमाश गांव के पंजाब नेशनल बैंक के एटीएम के सामने आकर रुके और बैंक के बाहर लगे सभी सीसीटीवी कैमरों पर काले रंग से स्प्रे कर दिया, ताकि कैमरे का लेंस ढक जाए। इसके बाद, दो से तीन बदमाश लोहे की रॉड लेकर एटीएम कक्ष में घुसे और बाहर और अंदर लगे हूटर की तारें काट दीं, ताकि किसी प्रकार की आवाज न हो। बदमाशों ने लोहे की रॉड से एटीएम को उसके फाउंडेशन से हिला दिया। इसके बाद पिकअप से ही टोचन करके एटीएम मशीन को उखाड़ लिया और पिकअप में डालकर फरार हो गए।

बैंक के बाहर लगे सभी सीसीटीवी पर काले रंग से स्प्रे कर दिया, ताकि कैमरे का लेंस ढक जाए

पिकअप से ही टोचन करके एटीएम मशीन को उखाड़ा और फरार हो गए

डीएसपी प्रतीक मील ने बताया कि घटना स्थल गांव वीरमाना से 65 किलोमीटर दूर शक्तिग्रस्त एटीएम सोमवार सुबह 11 बजे मिली। चोरों ने गैस कटर से मशीन के ट्रे बॉक्स पाट को काटकर 5 लाख रुपए की नकदी से भरी कैंस ट्रे निकाल ली। इसके बाद मशीन को 465 हैड (सूरतगढ़) के सुनसान इलाके में छोड़कर फरार हो गए। घटना के मुताबिक, पूर्व में भी इसी बैंक के एटीएम से चोरी की दो बार कोशिश की जा चुकी है। दोनों बार एक ही तरीका अपनाया गया था। इस बार भी चोरों ने पूरी तरह से रैकी कर घटना को अंजाम दिया। घटना से पहले चोरों ने आसपास लगे सीसीटीवी कैमरों पर स्प्रे किया और उनकी वायर काट दी। हालांकि, एटीएम के अंदर लगे कुछ सीसीटीवी कैमरों पर कलर स्प्रे छिड़कने के बावजूद लेंस पूरी तरह से कवर नहीं हो पाए, जिससे कुछ फुटेज रिकार्ड हो गए। पुलिस ने बैंक प्रबंधन को पूर्व में हुई चोरी की कोशिश के बाद सुरक्षा उपाय करने के लिए कहा था, लेकिन बैंक प्रबंधन ने ना तो गार्ड लगाया और न ही कोई अन्य सुरक्षा इंतजाम किए, जिससे यह घटना घटित हुई।

## उर्स स्पेशल रेलगाड़ियां चलाई

अजमेर, (कासं)। अजमेर में चल रहे 813 वें सालाना उर्स के अवसर पर देश के विभिन्न हिस्सों से जायरीन के अजमेर पहुंचने के लिये अब तक कुल 18 उर्स स्पेशल गाड़ियां चलाई जा रही हैं, जोकि ऑनलाइन रिजर्वेशन के लिए सिस्टम पर उपलब्ध है। इस वर्ष उर्स के लिए जिन स्पेशल गाड़ियों का संचालन किया जा रहा है उनमें अजमेर-बांद्रा, बांद्रा-अजमेर, अजमेर-नांदेड़, नांदेड़-अजमेर, तिरुपति-मदरा जंक्शन, मदरा जंक्शन-तिरुपति, आजमगढ़-मदरा जंक्शन, मदरा जंक्शन-आजमगढ़, अजमेर-कांचीपुड़ा, कांचीपुड़ा-अजमेर, अजमेर-हैदराबाद, हैदराबाद-अजमेर, अजमेर-तिरुपति, तिरुपति-अजमेर उर्स स्पेशल ट्रेनें शामिल हैं।

## पांच किलो गांजा बरामद, एक गिरफ्तार

उदयपुर, (कासं)। अवैध रूप से गांजा परिवहन करते हुए पुलिस ने एक युवक को गिरफ्तार कर पांच किलो गांजा बरामद किया है।

गोगुन्दा थानाधिकारी शैतानसिंह ने बताया कि हैड कांस्टेबल योगेश्वर सिंह, कांस्टेबल शिवसिंह, प्रतापसिंह, योगेन्द्र के साथ लोकल व स्पेशल एक्ट व मादक पदार्थ की रोकथाम के लिए गोगुन्दा, चाटियाखेड़ी गश्त करता हुआ गोगुन्दा से नाल की तरफ जाने वाले रोड पर भाट सेनोबोट घाटी पहुंच कर नाकाबंदी शुरू की। नाल की तरफ से एक व्यक्ति मोटरसाइकिल पर एक प्लास्टिक का कट्टा लेकर आता हुआ नजर आया।

जिसे रूकवाया तो बाइक सवार व्यक्ति ने बाइक को पहले धीमा किया फिर तेज गति से भगाने की कोशिश की, जिस पर बाइक रूकवाकर उससे पूछताछ की तो अपना नाम वीरमा राम पुत्र होमा गमेती निवासी पुनावली फलां वंशकली माण्डवा होना बताया। वीरमामा गमेती की बाइक पर प्लास्टिक के कट्टे की तलाशी ली तो कट्टे में पांच थैलियों में 5.490 किलो गांजा मिला।

आरोपी वीरमा राम गमेती ने वालू महाराज निवासी काडा ओगणा से गांजा खरीद कर लाना बताया। पुलिस ने आरोपी को गिरफ्तार कर लिया, जिससे पूछताछ की जा रही है।

## शराब के साथ आरोपी गिरफ्तार

बाँली-बामनवास, (निसं)। क्षेत्र के गुडला नदी के आम रोड से बाँली पुलिस ने अवैध रूप से रखी गई देशी शराब के 55 पत्तों के साथ हेवराज गुर्जर निवासी गुडला नदी को गिरफ्तार किया है। बाँली पुलिस थाने के हैड कांस्टेबल धर्मेन्द्र चौधरी ने बताया कि गठित टीम में शामिल कांस्टेबल गणपत एवं संदीप रतनपुरा से लाछुड़ा के बीच चार-पांच बदमाशों ने ज्वेलर्स व्यवसायी के साथ लूट की वारदात की है। लूटपाट की घटना में घायल ज्वेलर्स व्यवसायी भेरूलाल सोनी तथा उसके साथ आए परिजनों ने बताया कि वह रतनपुरा चौराहे पर ज्वेलर्स की दुकान करता है। दुकान बंद कर शाम को करीब 7:30 बजे अपने घर की

## दुकान से घर लौट रहे व्यापारी के साथ लाखों की लूट

8 किलो चांदी, 80 ग्राम सोने के जेवर तथा 1.80 लाख की नकदी लूटी

आसँद, (निसं)। ग्राम पंचायत रतनपुरा से लाछुड़ा के बीच चार-पांच बदमाशों ने ज्वेलर्स व्यवसायी के साथ लूट की वारदात की है।

लूटपाट की घटना में घायल ज्वेलर्स व्यवसायी भेरूलाल सोनी तथा उसके साथ आए परिजनों ने बताया कि वह रतनपुरा चौराहे पर ज्वेलर्स की दुकान करता है। दुकान बंद कर शाम को करीब 7:30 बजे अपने घर की

ओर मोटरसाइकिल पर सवार होकर लौट रहा था। इस बीच लाछुड़ा सड़क मार्ग पर उसकी बाइक के सामने एक कार उसका रास्ता रोककर अचानक रुक गई। करीब चार पांच व्यक्ति जो कार में सवार थे, फटाफट नीचे उतरे और उसके साथ छीनाझपटी करने लगे। इस बीच उनके साथ हाथापाई हो गई। दुकान करता है। दुकान बंद कर शाम को करीब 7:30 बजे अपने घर की

तथा उसे कार में उठाकर पटक दिया गया वहां से एक सूते जंगल में ले गए। जहां उसके साथ लूटपाट करने लगे तो उसने बचाव की कोशिश की, जिससे उसके सिर हाथ में गंभीर चोटें आईं तथा उसे वहां अंधेरे में जंगल में पटक कर भाग निकले। ज्वेलर्स व्यवसायी ने होश संभालते हुए अंधेरे में पैदल चलकर सड़क मार्ग पर पहुंचे तो उनको पता चला कि यह लादुवास गांव का जंगल है। उसने

राहगीरों को रोककर मदद मांगी, तो राहगीरों ने बातचीत कर ने इस घटना की पुलिस को जानकारी दी। ज्वेलर्स व्यवसायी ने बताया कि इस लूटपाट की घटना में लुटेरे उससे करीब 8 किलो चांदी तथा 80 ग्राम सोने की जेवरत तथा एक लाख अस्सी हजार रूपये की नकदी तथा उसके गले में पहनी हुई सोने की चेन तथा सोने की अंगूठी लूट ले गए हैं।

## पुलिस ने दो चैन स्नेचर को दबोचा

जुए की लत से कर्जदार बन गये थे दोनों युवक



पुलिस ने आरोपियों को गिरफ्तार किया।

अजमेर, (कासं)। जुए की लत से बने कर्जदार दो युवक अब शांतिर अपराधी बन गए हैं। कर्ज उतराने के लिए एक के बाद एक वारदात को अंजाम देकर अपराधी की दुनिया में कदम रख चुके युवक शांतिर चैन स्नेचर बन गए। बीते दिनों कर्जों का टावर थाना क्षेत्र में राह चलती एक महिला के गले से झपट्टा मार सोने की चेन तोड़कर फरार हो गए थे। पुलिस ने सीसीटीवी कैमरे और मुखबिर की सूचना पर दोनों को गिरफ्तार कर लिया। दोनों आरोपियों के कब्जे से सोने की चेन भी बरामद कर ली है। सीओ

साउथ ओमप्रकाश ने बताया कि 3 जनवरी को लाल कोठी केसरगंज निवासी मंजू देवी पत्नी योगेश्वर कुमार जैन ने दर्ज रिपोर्ट में बताया कि वह इवनिंग बैंक के लिए घर से निकली थी। इसी बीच दो युवक पैदल-पैदल उसके पीछे चल रहे थे। इनमें से एक युवक ने गले में पहनी सोने की चेन पर झपट्टा मारकर छीन ली और रफूचक्कर हो गए।

पोंडिता की रिपोर्ट दर्ज करने के बाद पुलिस ने आरोपियों की तलाश शुरू कर दी। सीसीटीवी फुटेज और मुखबिर की सूचना पर शांतिनगर मत्सुर निवासी

उमेश और रोहित उर्फ गल्ला को गिरफ्तार कर लिया। प्रारंभिक पूछताछ में आरोपियों ने बताया कि जुए की लत की वजह से दोनों कर्जदार हो गए थे, कर्जा उतराने के लिए चोरी और चैन स्नेचिंग की वारदात करने लगे थे। आरोपियों के खिलाफ वर्ष 2016, 2019 और 2022 में भी चोरी और चैन स्नेचिंग की वारदातें दर्ज हैं। पकड़े गए आरोपियों का नेटवर्क खंगाला जा रहा है। पुलिस को कई और वारदातें खुलने की संभावना है। दोनों आरोपियों को कोर्ट में पेश कर रिमांड लिया जाएगा।

## अवैध अफीम के साथ दो आरोपी गिरफ्तार

उदयपुर, (कासं)। हाइवे पर चैकिंग के दौरान पुलिस ने बाइक सवार दो युवकों को अवैध अफीम परिवहन करते हुए गिरफ्तार किया है।

थानाधिकारी चन्द्रशेखर किलानिया ने बताया कि हैड कांस्टेबल भूपेन्द्र सिंह, कांस्टेबल सुरेन्द्र कुमार, रतनलाल, राम सिंह के साथ गश्त करने निकले थे। बाटेड़ा सराय में लगे पुलिस जाले को चौक करने व सर्कल में गश्त करते हुए भमरासिया घाटी पहुंचे, जहां प्रकरण में वांछित आरोपियों की तलाश की जा रही थी। उसी दौरान करीब दोपहर बारह बजे भमरासिया पुलिस थाने के नीचे एक बाइक पर दो व्यक्ति सवार होकर भमरासिया पुलिस थाने के नीचे चित्तौड़गढ़ से उदयपुर की तरफ वाले रास्ते पर सर्विस रोड पर तेज रफ्तार से निकले

और पुलिस जाबो को देखकर आंखे चुराते हुए निकले। जिनकी गतिविधि संदिग्ध लगने पर इनका पीछा किया तो न्यू राडाजी रेस्टोरेण्ट भमरासिया पुलिस थाने के आगे उनको रूकवाया। पूछताछ में इन दोनों ने अपना नाम सुरेश पुत्र शंकर गायरी और कालुलाल पुत्र दौला माली निवासी नान्दौली निकुंभ चित्तौड़गढ़ होना बताया। बाइक के बाएं तरफ गियर लीवर के उपर ढक्कन खोलकर प्लास्टिक के डब्बे को खोलकर देखा गया तो प्लास्टिक की दो थैलियां रखी हुई थी, जिसमें अफीम भरी थी। आरोपी सुरेश गायरी व कालुलाल माली ने अफीम को उदयपुर बेचने के लिए जाना बताया। आरोपियों के पास 682 ग्राम अफीम मिली। आरोपियों को गिरफ्तार किया।

## ऑनलाइन गेमिंग के बहाने ठगी करने वाला गिरोह पकड़ा

उदयपुर, (कासं)। शहर की स्पेशल टीम और हिरणमगरी थाना पुलिस ने एक ऐसे गिरोह का पर्दाफाश किया है जो भोले-भाले लोगों ऑनलाइन गेमिंग खिलाने और उनके दस्तावेज प्राप्त कर उनके नाम से खाते खुलवाकर ठगी के पैसों को उनके खातों में मंगवाकर पेश करते हैं। इस गिरोह में एक महिला है, जो एक निजी बैंक में जाँच करती है और वह बैंक में रहकर लोगों के खातों की डिटेल्स व हस्ताक्षर के नमूने अन्य आरोपियों को देती है। साथ ही भोले-भाले लोगों के नाम से बैंक में खाते भी खुलवाती है।

एसपी योगेश गौयल ने बताया कि पुलिस मुख्यालय ने साईबर अपराधों की रोकथाम के लिए एक विशेष

महिला बैंककर्मी भी गिरफ्तार

अभियान ऑपरेशन साईबर शील्ड चलाया जा रहा है। इसमें गठित टीम को सूचना मिली कि एक महिला सहित तीन लोग भोले-भाले लोगों से दस्तावेज लेकर उनके नाम से बैंक में खाते खुलवाकर ठगी का पैसा इन लोगों के अकाउंट में मंगवाकर धोखाधड़ी करते हैं। ये बदमाश कार लेकर भाग रहे हैं। इस पर पुलिस टीम ने नाकाबंदी कर एक कार सवार एक युवती सहित तीन आरोपियों को गिरफ्तार किया। पूछताछ में आरोपियों ने अपने नाम आशुपुत्र गिरीराज, पूजा पुत्री प्रभुराम और राजेन्द्र

कुमार पुत्र करताराम बताया है। पूछताछ में सामने आया कि तीनों आरोपी भोले-भाले लोगों को लालच देकर अवैध रूप से संचालित गेमिंग वेबसाइट पर क्रिकेट तथा अन्य खेलों पर स्प्रेट का दाव लगवाने के लिए प्रेरित करने एवं दाव पर लगाए रूपयों को अन्य आम व्यक्तियों को धोखे में रख उनके नाम पर खुलवाए गए बैंक खातों में डलवा कर ठगी करते थे। गिरफ्तार आरोपियों के कब्जे से ऑनलाइन गेमिंग के माध्यम से साइबर ठगी करने में प्रयुक्त लेपटॉप, मोबाइल, सैकड़ों की तादाद में सिम व विभिन्न फर्मों की मोहंरें, बैंक बुकें, एटीएम कार्ड व फर्जी खाता धारकों की पासबुक इत्यादि सामग्री पाई गई।

## शमशान घाट पर शव के अंतिम संस्कार को लेकर हंगामा

लोगों ने गेट पर ताला लगाया, शव को सड़क पर लेकर बैठे परिजन

पावटा, (निसं)। ग्राम भांकरी के बाबा गोपालदास स्थान के पास कई वर्षों पुराना शमशान घाट है, जहां शमशान घाट में जाने के लिए एकमात्र रास्ता है, जिसे लेकर सोमवार को शव के अंतिम संस्कार को लेकर विवाद खड़ा हो गया।

ग्राम भांकरी में एक अथेड़ की मौत के बाद परिजन शव का अंतिम संस्कार करने शमशान घाट पहुंचे, जहां पर मुख्य गेट पर ताला लगा था। इस पर शव रखकर परिजन व ग्रामीण तीन घंटे तक इंतजार करते रहे, लेकिन ताला नहीं खोला गया। इसकी सूचना मिलने पर प्राणपुरा थाना प्रभारी राजेश कुमार,

प्रशासन ने दोनों पक्षों से समझाइश कर इस तरह की लापरवाही नहीं बरतने की नसीहत दी

गिरदावर मौके पर पहुंचे। लंबी जदोजहद के बाद घाट का ताला खुलवाया गया। इसके बाद शव का अंतिम संस्कार किया गया।

जानकारी के अनुसार भांकरी निवासी भगवान सहाय का सोमवार को निधन हो गया था। सोमवार को परिजन शव का अंतिम संस्कार करने समाज के शमशान घाट गए। वहां देखा तो मुख्य गेट पर ताला लगा था। इस पर शव रखकर लोग काफी देर तक

इंतजार करते रहे, लेकिन आधे घंटे बाद ताला नहीं खुलने पर पुलिस को सूचना दी गई। जिस पर प्राणपुरा थाना प्रभारी राजेश कुमार व गिरदावर शशिधर यादव मौके पर पहुंचे और समझाइश की गई। शमशान का ताला नहीं खुलने से नाराज हुए मृतक के पुत्र दाताराम, जगन, सुरेश, विक्रम व ग्रामीण मुखराम धनखंड, सुल्तान टोकस, हेमंत धनकड़, कैलाश धनकड़, हरिसिंह वकील, बाबूलाल

धनकड़, धर्मचंद, हवासिंह, कुलदीप, सांवलराम सहित समाज के लोग व ग्रामीण शव को सीसी रोड के बीच लेकर बैठ गए व आक्रोश जताया।

इस पर प्राणपुरा थाना प्रभारी राजेश कुमार व गिरदावर शशिधर यादव ने ताला खुलवाने का आश्वासन दिया। करीब तीन घंटे बाद प्रशासन की मौजूदगी में शमशान घाट का ताला खोला गया। इस दौरान प्रशासन ने दोनों पक्षों के लोगों से समझाइश करते हुए भविष्य में इस तरह की लापरवाही नहीं बरतने की नसीहत दी। शाम सात बजे शव का अंतिम संस्कार किया गया।

## जम्मू-कश्मीर के मुख्यमंत्री की ओर से अजमेर दरगाह में चादर पेश

देश एवं प्रदेश में अमन चैन एवं खुशहाली की दुआ मांगी

अजमेर, (कासं)। सूफी संत हजरत खजा मोइनुद्दीन हसन चिश्ती के 813वें सालाना उर्स के अवसर पर जम्मू-कश्मीर के मुख्यमंत्री उमर अब्दुल्ला एवं नेशनल काँग्रेस के सदर डॉ. फारूक अब्दुल्ला की तरफ से सोमवार को खजा साहब के आस्ताने शरीफ में मखमली चादर एवं अकीदत

खादिम सैयद फकरे मोइन चिश्ती एवं सैयद दानिशा मोइन ने चादर पेश कराई

के फूल पेश कर देश एवं प्रदेश में अमन चैन एवं खुशहाली की दुआ की। मुख्यमंत्री अब्दुल्ला की चादर नेशनल काँग्रेस जम्मू के सदर शौकत अहमद मीर एवं डॉ. उमर फारूकी की अगुवाई में प्रतिनिधि मंडल लेकर अजमेर पहुंचा। खादिम सैयद फकरे मोइन चिश्ती एवं सैयद दानिशा मोइन ने बुलंद दरवाजे का चारद पेश कराई। दरगाह में बुलंद दरवाजे के अंदर जम्मू-कश्मीर के मुख्यमंत्री उमर अब्दुल्ला एवं नेशनल काँग्रेस के सदर डॉ. फारूक अब्दुल्ला की ओर से भेजा संदेश को पढ़कर सुनाया गया। संदेश में देशवासियों को खजा



मुख्यमंत्री अब्दुल्ला की ओर से चादर नेशनल काँग्रेस जम्मू के सदर शौकत अहमद मीर एवं डॉ. उमर फारूकी की अगुवाई में प्रतिनिधि मंडल लेकर अजमेर पहुंचा।

साहब के 813 उर्स की मुबारकबाद देते हुए कहा कि हमारे देश एवं प्रदेश में अमन-चैन खुशहाली भाईचारा बना रहे और खजा साहब के

सुफीवाद के माध्यम से आपस में उनके मोहब्बत से रहे। हम सबको उनके बताए मार्ग चलने की जरूरत है, देश में अंदरूनी एवं बाहरी ताकतें नफरत

फैलाने का प्रयास कर रही है उनके संसूचे कतई कामयाब ना हों, जम्मू-कश्मीर में तरक्की करे और सूबे में खुशहाली हो।

# एस.आई. भर्ती को लेकर स्थिति स्पष्ट करे राज्य सरकार : हाईकोर्ट

जयपुर। राजस्थान हाईकोर्ट ने एसआई भर्ती-2021 पेपर लीक से जुड़े मामले में राज्य सरकार को जवाब पेश करने के लिए दो दिन का समय देते हुए भर्ती को लेकर अपनी स्थिति स्पष्ट करने को कहा है। अदालत ने कहा है कि गत 18 नवंबर को भर्ती पर दिए यथास्थिति के आदेश की पालना होनी चाहिए और यदि ट्रेनी एसआई को फोल्ड पोस्टिंग दी गई तो वह अवमानना की श्रेणी में माना जाएगा। अदालत ने राज्य सरकार को हिदायत दी है कि वह यथास्थिति आदेश को बरकरार रखे और भर्ती को लेकर कुछ भी नहीं करें, वरना अदालत इसे गंभीरता से लेगी। जस्टिस समीर जैन ने यह आदेश कैलाश चन्द्र शर्मा व अन्य की ओर से दायर याचिका व डीजीपी की ओर से गत 31 दिसंबर को आदेश जारी कर ट्रेनी एसआई को प्रैक्टिकल ट्रेनिंग के लिए जिले आवंटित करने के आदेश के खिलाफ पेश प्रार्थना पत्र पर सुनवाई करते हुए दिए।

सुनवाई के दौरान अदालत ने महाधिवक्ता राजेन्द्र प्रसाद से कहा कि जब 18 नवंबर को भर्ती पर

■ अदालत ने कहा है कि गत 18 नवंबर को भर्ती पर दिए यथास्थिति के आदेश की पालना होनी चाहिए

■ 'यदि ट्रेनी एसआई को फोल्ड पोस्टिंग दी गई तो वह अवमानना की श्रेणी में माना जाएगा'

यथास्थिति दी गई तो फिर ट्रेनी एसआई को फोल्ड पोस्टिंग कैसे दी जा सकती है। इस पर महाधिवक्ता ने कहा कि भर्ती प्रक्रिया पूर्व में ही पूरी हो चुकी है और अब ट्रेनी एसआई को आरपीए ट्रेनिंग के बाद फोल्ड ट्रेनिंग के लिए भेजा जा रहा है। यह भी मूल ट्रेनिंग का ही हिस्सा है। एजी ने कहा कि करीब 800 ट्रेनी हैं, इसमें से कुछ गलत हो सकते हैं, लेकिन इस आधार पर सभी को ट्रेनिंग से नहीं रोक सकते। इस पर अदालत ने कहा कि 22 नवंबर को उन्हें भर्ती के

संबंध में निर्णय लेने के लिए दो सप्ताह का समय दिया था, लेकिन अब छह सप्ताह बाद भी राज्य सरकार का जवाब नहीं आया है। इसके जवाब में महाधिवक्ता ने कहा कि भर्ती को लेकर बड़े स्तर पर विचार विमर्श चल रहा है, और जवाब के लिए समय दिया जाए। अदालत ने राज्य सरकार को दो दिन का समय देते हुए सुनवाई 9 जनवरी को तय की है। सुनवाई के दौरान अदालत ने यह भी कहा कि महाधिवक्ता जब भर्ती को रद्द करने की राय दे चुके हैं तो मामले में पैरवी कैसे कर सकते हैं। वहीं प्रार्थियों के अधिवक्ता हरेन्द्र नील ने कहा कि पुलिस विभाग ने भर्ती पर यथास्थिति आदेश के बाद भी 31 दिसंबर को आदेश जारी कर ट्रेनी एसआई को प्रैक्टिकल ट्रेनिंग के लिए जिला आवंटित करने के लिए कहा है। यह आदेश अदालती अवमानना है। मूल याचिका में पूरी भर्ती को ही रद्द करने का आग्रह किया है। सरकार ने अदालत के समय देने के बाद भी भर्ती को लेकर अपनी स्थिति नहीं बताई और ट्रेनी एसआई को फोल्ड पोस्टिंग में भेज रहे हैं जो गलत है।



मौसम विभाग ने सोमवार को जयपुर सहित प्रदेश के कई जिलों में कोहरे का ऑरेंज अलर्ट जारी किया था जिसका जयपुर में भारी असर दिखाई दिया। कोहरे के कारण वाहनों की लाइट जलाने के बाद भी विजिबिलिटी बहुत कम होने से वाहन रेंग-रेंग कर चलते नजर आये। फोटो : दिनेश भारद्वाज

## ज्ञान का सम्बर्धन करती है मथुरा लीला : मृदुल कृष्ण



मुख्यमंत्री भजनलाल शर्मा ने सोमवार को विद्याधर नगर में सपत्नीक सुप्रसिद्ध कथा वाचक मृदुल कृष्ण महाराज की भागवत कथा का श्रवण किया।

जयपुर। गिराज संघ परिवार विश्वकर्मा जयपुर के 26 वें वार्षिकोत्सव पर एक विद्याधर नगर सेक्टर-7 स्थित अग्रसेन हॉस्पिटल के पीछे स्थित प्रांगण में चल रही 108 विशाल श्रमद भागत ज्ञानयज्ञ के छठवें दिन सोमवार को व्यासपीठ से आचार्य गोस्वामी मृदुल कृष्ण महाराज ने कहा कि प्रभु श्री कृष्ण की मथुरा लीला जीव के हृदयान्तरकार को नष्ट कर ज्ञान का विकास करती है यानि यह कहा जाए कि मथुरा लीला ज्ञान का संवर्धन करती है।

यहाँ तक कि साक्षात् बृहस्पति के शिष्य उद्धव जी के ज्ञान को प्रभु ने गोपियों के द्वारा भक्ति का चादर उड़ाकर परिपूर्ण किया। स्वयं परमात्मा श्रीकृष्ण ने अपनी मथुरा लीला में ही गुरु सान्दीपनि के सावित्र्य में चैसठ दिनों तक रहकर ज्ञान प्राप्त किया। अतः प्रभु की मथुरा लीला श्रवण करने मात्र से भक्त के हृदय में ज्ञान का उदय होता है। उन्होंने बताया कि यदि विद्यार्थी अपने अध्ययन काल में यदि प्रभु की मथुरा लीला को श्रवण करता है तो निश्चित रूप से विद्या के क्षेत्र में उसे अभूतपूर्व सफलता प्राप्त होती है। विशेष महोत्सव के रूप में श्री रुक्मिणी विवाह महोत्सव बहुत ही धूम-धाम से मनाया गया। इस प्रसंग पर विस्तार से व्याख्यान देते हुए आचार्य श्री ने कहा कि श्री रुक्मिणी जी ने अपने जीवन में

किएहुए सत्कार का फल केवल प्रभु को ही मंगाया। जिसको कि प्रभु श्री द्वारिकाधीश ने स्वयं रुक्मिणी के कुणिनपुर जाकर रुक्मिणी को प्रधान पटरानी बनाकर पूर्ण किया। यह पवित्र प्रसंग हम सबको शिक्षा प्रदान करता है हमें जीवन में किये हुए सत्कार के फल के रूप में प्रभु की ही आचना करनी चाहिए। इस अवसर पर श्री गोविन्द देवजी मंदिर के महंत अंजन कुमार गोस्वामी ने भी कथा का श्रवण किया और सम्मान स्वरूप आचार्य गोस्वामी मृदुल कृष्ण महाराज को चित्र भेंट किया। मुख्य यजमान मदन मोहन सोमानी व वरुण सोमानी ने बताया कि महोत्सव के तहत मंगलवार को महोत्सव के अंतिम दिन सुदामा चरित्र व नवगोष्पथ संवाद के बाद पुष्प होली महोत्सव मनाया जाएगा।

## सभी अंग्रेजी मीडियम स्कूल बंद नहीं होंगे : जोगाराम पटेल

जयपुर। संसदीय कार्यमंत्री जोगाराम पटेल ने कहा है कि कांग्रेस राज में खुले सभी अंग्रेजी मीडियम स्कूलों को बंद नहीं किया जाएगा। समीक्षा के बाद जो अंग्रेजी मीडियम स्कूल सही है। उनको बरकरार रखेंगे।

सौरियसली अंग्रेजी माध्यम का हो। उसमें अंग्रेजी विषय के टीचर हों। ऐसी शिकायतें आई थी कि हिंदी मीडियम के स्कूल पर केवल अंग्रेजी माध्यम के स्कूल का बोर्ड लगा दिया। उन स्कूलों में न अंग्रेजी शिक्षकों की व्यवस्था की, न अंग्रेजी मीडियम से पढ़ाई हुई। अंग्रेजी स्कूलों की समीक्षा की जाएगी। जो जरूरी होगा उनको रखा जाएगा।

जयपुर। पंचायती राज मंत्री मदन दिलवर ने कहा कि परंपरागत जल स्रोतों का जीर्णोद्धार कर अधिक से अधिक जल का संचय करें।

## दिया कुमारी ने गुरु गोबिंद सिंह की ऐतिहासिक तलवार की पूजा-अर्चना की

जयपुर। सिकखों के 10वें गुरु, गुरु गोबिंद सिंह जी के प्रकाश पर्व पर आज उप मुख्यमंत्री दिया कुमारी ने सिटी पैलेस के सर्वतोभद्र चौक में गुरु जी की तस्वीर पर पुष्पांजलि अर्पित की। इस अवसर पर उन्होंने जयपुर के सिटी पैलेस में विराजमान गुरु जी की ऐतिहासिक तलवार की भी पूजा-अर्चना की। उन्होंने कहा गुरु गोबिंद सिंह जी का त्याग, बलिदान और शौर्य की गाथा हम सबको सदैव प्रेरित करती रहेगी। इसके बाद शबद कीर्तन का आयोजन किया गया। गुरु गोबिंद सिंह जी के प्रकाश पर्व पर यह तलवार सिटी पैलेस के सर्वतोभद्र चौक में आंगूठों, पर्यटकों और आमजन के दर्शन के लिए रखी गई है। गौरतलब है कि गुरु गोबिंद सिंह ने कुछ समय नाहन (सिरमौर जिला, हिमाचल प्रदेश) में व्यतीत किया था। तब नाहन छोड़ते समय उन्होंने अपनी निजी तलवार तत्कालीन शासक को स्मृति चिह्न के रूप में भेंट की थी। राजमाता पविनी देवी, जो कि नाहन से हैं, कुछ वर्ष पहले तलवार को जयपुर लेकर आई थीं।



सिकखों के 10वें गुरु, गुरु गोबिंद सिंह जी के प्रकाश पर्व पर आज उप मुख्यमंत्री दिया कुमारी ने सिटी पैलेस के सर्वतोभद्र चौक में गुरु जी की तस्वीर पर पुष्पांजलि अर्पित की।

## कानूनों का प्रदेश में हो रहा प्रभावी क्रियान्वयन : भजनलाल शर्मा

जयपुर। मुख्यमंत्री भजनलाल शर्मा ने कहा कि देश में लागू तीन नवीन कानूनों में सजा की तुलना में न्याय पर अधिक जोर दिया गया है। नए कानून भारतीय न्याय संहिता, भारतीय नागरिक सुरक्षा संहिता तथा भारतीय साक्ष्य अधिनियम हमारे संविधान की मूल धारणा के अनुसार बनाए गए हैं। ये कानून आमजन को शीघ्र एवं सुलभ न्याय प्रदान करने में महत्वपूर्ण भूमिका निभा रहे हैं।

■ 'नए आपराधिक कानून शीघ्र एवं सुलभ न्याय प्रदान करने में निभा रहे महत्वपूर्ण भूमिका'

मुख्यमंत्री ने कहा कि नवीन आपराधिक विधि में आपराधिक मामले के महत्वपूर्ण चरणों के लिए समय-

सीमा निर्धारित की गई है जिससे पीड़ित को त्वरित न्याय मिल रहा है। साथ ही पीड़ित को अपने साथ हुए अपराध की रिपोर्ट संबंधित क्षेत्र के थाने में दर्ज कराने की बाध्याता से मुक्ति मिली है।

शर्मा सोमवार को मुख्यमंत्री निवास पर नवीन आपराधिक कानूनों के राजस्थान में क्रियान्वयन तथा प्रचार-प्रसार के संबंध में गृह विभाग की

उच्चस्तरीय बैठक को संबोधित कर रहे थे। उन्होंने कहा राज्य सरकार प्रदेश में अपराधों पर प्रभावी नियंत्रण करने तथा जनता को भयमुक्त माहौल उपलब्ध कराने के लिए प्रतिबद्ध है। कानून व्यवस्था को सुदृढ़ करने तथा नए कानूनों को लागू करने में आवश्यक संसाधनों की कोई कमी नहीं आने दी जाएगी। मुख्यमंत्री ने कहा कि नए कानूनों का प्रदेश में प्रभावी रूप से क्रियान्वयन किया

जा रहा है और इनके प्रचार-प्रसार में राजस्थान देश का अग्रणी राज्य है। आमजन को इनकी जानकारी देने के लिए राज्य सरकार कई कदम उठा रही है। राज्य की 11 हजार से अधिक ग्राम पंचायतों में विशेष ग्राम सभाओं के माध्यम से नए कानूनों की जानकारी दी गई है। साथ ही, प्रदेश में महिला एवं बाल सुरक्षा संबंधी प्रावधानों के बारे में पुस्तकें तैयार करवाकर वितरित की गई हैं।

## गंगपुर सिटी 'जिले' के दर्जे को खत्म करने के खिलाफ याचिका पेश

जयपुर। पूर्ववर्ती कांग्रेस सरकार की ओर से बनाए जिले गंगपुर सिटी के जिले का दर्जा रद्द करने के खिलाफ हाईकोर्ट में जनहित याचिका दायर की गई है। जिस पर हाईकोर्ट की खंडपीठ आगामी दिनों में सुनवाई करेगी। कांग्रेस के नेता रामकेश मीणा व अन्य की ओर से दायर इस जनहित याचिका में मुख्य सचिव सहित अन्य को पक्षकार बनाया गया है।

जिलों का दर्जा समाप्त कर दिया गया है। गंगपुर सिटी से जिला का दर्जा समाप्त करने के पीछे भी सरकार की राजनीतिक द्वेषता ही है। याचिका में कहा गया कि सरकार ने करीब डेढ़ साल पहले गंगपुर सिटी को जिला बनाया था और उसके बाद यहाँ कई प्रशासनिक नियुक्तियाँ हो चुकी हैं। वहीं विभाग भी बतौर जिला स्तर पर काम कर रहे हैं। कमेटी ने लोगों से आपत्तियाँ मांगने के बाद इसे जिला घोषित किया था। ऐसे में अब महज राजनीतिक द्वेषता के चलते इसे जिला निरस्त करना गलत है। गौरतलब है कि पूर्ववर्ती कांग्रेस सरकार ने अगस्त, 2023 में 3 नए संभाग और 19 जिलों का गठन किया था।



जयपुर के राजापाक गुरुद्वारे में गुरु गोबिंद सिंह जयंती पर विशेष रूप से सजाया गया और विशेष पूजा की गई। वहीं सुबह से ही अटूट लंगर बरताया गया।

## परंपरागत जलस्रोतों का जीर्णोद्धार कर अधिक से अधिक जल का संचय करें : दिलावर

हुए कहा कि इसके अलावा भी बड़े गड्ढों को तालाब के रूप में परिवर्तित किया जाय ताजिल का ज्यादा से ज्यादा संग्रहण किया जा सके। नदियों के किनारे भूमि कटाव को भी रोका जाय।

■ परंपरागत जल स्रोतों बावड़ी, तालाब, कुंड, खडीन, जोहड़ आदि का पुनः सर्व कर चिन्हित करने के कार्य को अभियान के रूप में लेने के निर्देश

हुए कहा कि इसको समूल नष्ट करने के लिए ग्राम पंचायत स्तर पर कार्ययोजना अतिशीघ्र तैयार करने के निर्देश दिए।

अधिकारियों की बैठक में नाराजगी जाहिर करते हुए कहा कि अधिकारी आवश्यक रूप से गांवों में रात्रि विश्राम कर ग्रामीणों की समस्याओं से अवगत हो। दिलावर ने कहा कि पूर्व में भी इस बाबत निर्देश जारी कर दिए गए थे किंतु लागता है अभी तक अधिकारियों ने इसे गंभीरता से नहीं लिया है। मंत्री ने नाराजगी प्रकट करते हुए कहा कि आपके पास सरकारी वाहन है। सुविधाएं हैं, फिर भी आप ग्रामीण क्षेत्रों में फोल्ड में प्रवास नहीं कर रहे हैं। तो फिर गाड़ी की क्या आवश्यकता है। क्यों ना आप से गाड़ी वापस ले ली जाए। मंत्री ने कहा कि अगली बैठक में जब हम मिलें तो मुझे फोल्ड की पूरी रिपोर्ट चाहिए।

इस बैठक में विभाग के आयुक्त श्रीराम मीना एवं अधिकारी उपस्थित थे। दिलावर ने विलायती ब्यूटल के बढ़ते हुए फैलाव पर चिंता व्यक्त करते

## भाजपा जयपुर शहर जिले के 13 मंडल अध्यक्ष घोषित

जयपुर। भाजपा के संगठन पर्व के तहत आज जयपुर शहर जिला के विभिन्न विधानसभा क्षेत्रों के मंडल अध्यक्षों एवं मंडल प्रतिनिधियों का निर्वाचन किया गया है। आमेर में मंडल अध्यक्ष रामचंद्र सैनी, मंडल प्रतिनिधि रामजीलाल गुर्जर, जवाहर नगर में मंडल अध्यक्ष अमरहरजानी, मंडल प्रतिनिधि प्रमोद बंसल, सूरजपोल में मंडल अध्यक्ष विनय कुलवाल, मंडल प्रतिनिधि जितेंद्र सिंह राजावत, पोण्डरिक् मंडल अध्यक्ष प्रमोद सैनी, मंडल प्रतिनिधि राममणि तिवारी, जोहरी बाजार मंडल अध्यक्ष दीपक शर्मा, मंडल प्रतिनिधि श्याम गोडीवाल, मालवी नगर मंडल अध्यक्ष हरशरीर खाडिया, मंडल प्रतिनिधि अमिता शर्मा, महेश नगर में मंडल अध्यक्ष दिनेशदयाल सैनी, मंडल प्रतिनिधि रेखा तिवारी, राजापाक मंडल अध्यक्ष मोहित मूलचंदानी, मंडल प्रतिनिधि पुनम कल्ला, शास्त्री नगर मंडल अध्यक्ष गजानंद योगी, मंडल प्रतिनिधि हर्षवर्धन शर्मा, प्रताप नगर मंडल अध्यक्ष अजय पारीक को बनाया।

जयपुर। जयपुर गारमेट क्लब की ओर से चन्दन वन सीतापुरा में 10-11 जनवरी को जयपुर फैशन एक्सपो 2025 इंटरनैशनल फैशन के कलर फुल ड्रेस के साथ आयोजित किया जायेगा।

## जयपुर फैशन एक्सपो 2025 का पोस्टर विमोचन

जयपुर। जयपुर गारमेट क्लब की ओर से चन्दन वन सीतापुरा में 10-11 जनवरी को जयपुर फैशन एक्सपो 2025 आयोजित किया जायेगा।

■ जयपुर गारमेट क्लब की ओर से चन्दन वन सीतापुरा में 10-11 जनवरी को जयपुर फैशन एक्सपो 2025 आयोजित किया जायेगा

शंकर जोशी, सिद्धार्थ जैन, केशव शुक्ला, किशनचंद, आदि मौजूद रहे। इस एजेंडीबिशन में देश-भर के गारमेट एजेंडस भी शामिल हैं, जयपुर के अनुभवी गारमेट मैनुफैक्चरर अपनी अपनी गारमेट स्टॉल के माध्यम से अपना अपना कलेक्शन के माध्यम से बायर से ऑर्डर लिए जायेगे। यहाँ इस एजेंडीबिशन में नेपाल, यूएसए, लंदन, बंगलौर, हैदराबाद, चेन्नई, अहमदाबाद, भोपाल, उड़ीसा, छत्तीसगढ़, दिल्ली, गोवा, रायपुर, कोटा, भीलवाड़ा, इन्दौर, आसाम, कलकत्ता आदि जगह से कस्टमर ने

## 'साहित्य समाज को संवेदनशील बनाता है'

जयपुर। वरिष्ठ साहित्यकार फारूक आफरीदी ने कहा है कि साहित्य समाज को संवेदनशील और सहिष्णु बनाता है एवं सामाजिक बुराइयों के प्रतिकार के लिए प्रेरित करता है। वे "शब्द संसार" के तत्वावधान में प्राकृतिक योग आश्रम में वरिष्ठ लेखिका डॉ. सुभमा शर्मा की साहित्य समीक्षा को पुस्तक "कुछ कहीं, कुछ अनकहीं, अनुसूची" के लोकार्पण अवसर पर अध्यक्ष के रूप में जेल रहे थे। बहुभाषाविद डॉ. नरेन्द्र

शर्मा कुसुम मुख्य अतिथि थे। आफरीदी ने कहा कि साहित्य में आलोचना का विशेष महत्व है। इससे रचनाकार की कृति का सही मूल्यांकन होता पाठकों में अभिरुचि जगाता है। आलोचक की सही और निष्पक्ष समीक्षा लेखक के सुजन को मान्यता देती है। आज के लेखकों की प्रायोजित समीक्षाएं पाठकों का भरोसा तोड़ती हैं और यह साहित्य के साथ छल है।

शर्मा कुसुम मुख्य अतिथि थे। आफरीदी ने कहा कि साहित्य में आलोचना का विशेष महत्व है। इससे रचनाकार की कृति का सही मूल्यांकन होता पाठकों में अभिरुचि जगाता है। आलोचक की सही और निष्पक्ष समीक्षा लेखक के सुजन को मान्यता देती है। आज के लेखकों की प्रायोजित समीक्षाएं पाठकों का भरोसा तोड़ती हैं और यह साहित्य के साथ छल है।

शर्मा कुसुम मुख्य अतिथि थे। आफरीदी ने कहा कि साहित्य में आलोचना का विशेष महत्व है। इससे रचनाकार की कृति का सही मूल्यांकन होता पाठकों में अभिरुचि जगाता है। आलोचक की सही और निष्पक्ष समीक्षा लेखक के सुजन को मान्यता देती है। आज के लेखकों की प्रायोजित समीक्षाएं पाठकों का भरोसा तोड़ती हैं और यह साहित्य के साथ छल है।

शर्मा कुसुम मुख्य अतिथि थे। आफरीदी ने कहा कि साहित्य में आलोचना का विशेष महत्व है। इससे रचनाकार की कृति का सही मूल्यांकन होता पाठकों में अभिरुचि जगाता है। आलोचक की सही और निष्पक्ष समीक्षा लेखक के सुजन को मान्यता देती है। आज के लेखकों की प्रायोजित समीक्षाएं पाठकों का भरोसा तोड़ती हैं और यह साहित्य के साथ छल है।

# मांगों को लेकर आक्रोशित परिजन व समाजबंधु थाने के बाहर धरने पर बैठे

## बजरी भरे डंपर की टक्कर से बाइक सवार पति-पत्नी व दो बच्चों की मौत का मामला

सायला, (निर्स)। सायला पुलिस थाना क्षेत्र के उरडी-पोषाणा के बीच मामाजी के मंदिर के पास भीनमाल-जीवाणा स्टेट हाइवे पर अवैध बजरी से भरे डंपर की टक्कर से बाइक सवार पति-पत्नी व दो बच्चों की मौत के बाद दूसरे दिन सोमवार को आक्रोशित परिजन व समाजबंधु सायला पुलिस थाने के बाहर धरने पर बैठ गए।

समाजबंधुओं ने मृतक उत्तमपुरी के परिवार को 2.50 करोड़ मुआवजा दिलाते, मृतक के 10 वर्षीय जीवित पुत्र राहुलपुरी की उम्र 18 वर्ष होने के बाद संविदा अथवा सरकारी नौकरी दिलाने, मृतक के बुजुर्ग माता-पिता के जीवन-यापन के लिए सरकार द्वारा उचित व्यवस्था करवाने, डम्पर चालक व मालिक को कठोर सजा दिलाने, अवैध बजरी परिवहन पर नकेल कसने की मांग की। वहीं मांगों पर सहमति नहीं बनने पर चारों मृतकों का पोस्टमार्टम करवाने तथा शव उठाने से मना कर दिया। जिस पर जालौर वृत्ताधिकारी गौतम जैन, तहसीलदार लक्ष्मी चौधरी व सीआई महेश्वर सिंह ने मौके पर पहुंचकर समझाइश का प्रयास किया। लेकिन परिजन व समाजबंधु लिखित



मांगों को लेकर परिजनों व समाज के लोगों ने थाने के बाहर धरना दिया।

आश्वासन नहीं मिलने तक अपनी मांगों पर अड़े रहे। इसके बाद शाम को जिला कलेक्टर प्रदीप के. गवाड़े, जिला पुलिस अधीक्षक ज्ञानचन्द यादव व सायला उपखण्ड अधिकारी सुरजभान बिशर्मा भी पुलिस थाना सायला पहुंचे तथा समाज के मौजिब लोगों से वार्ता की। साथ ही नियमानुसार मांगों को पूरा करने का आश्वासन दिया, जिससे

परिजन व समाजबंधु संतुष्ट नजर आए। इसके बाद परिजनों एवं समाज बंधुओं द्वारा जिला कलेक्टर व एसपी को ज्ञापन भी दिया गया। वहीं देरशाम तक मृतकों के शव का पोस्टमार्टम नहीं हो पाया था।

जानकारी के अनुसार बावतरा गांव निवासी उत्तमपुरी पुत्र मांगपुरी, उसकी पत्नी डिम्पल देवी, बेटी चिंदू

और बेटे राजपुरी के साथ बाइक पर भीनमाल के कोरा गांव जाने के लिए निकला था। परिवार शोक सभा में शामिल होने जा रहा था। इस दौरान पोषाणा के पास सामने से आ रहे अवैध बजरी से भरे डंपर ने बाइक को टक्कर मार दी। ऐसे में चारों की मौके पर ही मौत हो गई। मृतक के भाई रमेशपुरी पुत्र मांगपुरी ने डम्पर चालक के

■ मांगों पर सहमति नहीं बनने पर चारों मृतकों का पोस्टमार्टम करवाने तथा शव उठाने से मना किया

विरुद्ध तेज गति व लापरवाही से डम्पर चलाकर गलत दिशा में आकर बाइक के टक्कर मारने का मामला दर्ज करवाया है। मृतक उत्तमपुरी के तीन संतानों हैं, जिसमें से बड़ा बेटा राहुलपुरी (10 वर्ष) ननिहाल में रहकर पढ़ाई करता है, जबकि एक बेटी चिंदू (8 वर्ष) व बेटा राजपुरी (5 वर्ष) माता-पिता के साथ बावतरा में रहते थे, लेकिन सड़क हादसे में पति-पत्नी समेत दो बच्चों चिंदू व राजपुरी की मौके पर ही मौत हो गई। हादसे में जान गंवाने वाली मृतका डिम्पलदेवी पत्नी उत्तमपुरी 5-6 माह की गर्भवती भी थी। डंपर की टक्कर से बाइक सवार दंपती व दो बच्चों की मौत के बाद पुलिस ने आरोपी डंपर चालक फिरोज खान निवासी तेजा की बेरी व डंपर मालिक मेहबूब खान निवासी कोरी ध्वेचा को गिरफ्तार किया।

# जैन तीर्थ स्थल पर प्रतिमा, सिंहासन, छत्र व सामान चोरी



काछोला क्षेत्र स्थित श्री चंवलेश्वर पार्वनाथाय दिगम्बर जैन अतिशय तीर्थ क्षेत्र में चोरी की वारदात हुई।

भीलवाड़ा, (निर्स)। जिले के काछोला थाना क्षेत्र स्थित श्री चंवलेश्वर पार्वनाथाय दिगम्बर जैन अतिशय तीर्थ क्षेत्र में बीती रात चोरों ने चोरी की वारदात को अंजाम दिया, जिसे लेकर समाज में भारी रोष है।

कमेटी के अध्यक्ष प्रकाश कासलीवाल ने तीर्थ स्थल पर हुई चोरी की वारदात को लेकर थाने में रिपोर्ट दी है। जिसमें बताया कि निज मंदिर की दो मूर्तियां एवं सिंहासन चोरी हुए हैं। बड़ी तादाद में जैन समाज के लोगों ने काछोला थाना प्रभारी श्रद्धा पंचोरी को रिपोर्ट देकर चोरों को पकड़ने की मांग

की है। वहीं थाना प्रभारी ने विशेष टीम का गठन कर सीसीटीवी फुटेज का खंगाले हैं। श्री चंवलेश्वर पार्वनाथ मंदिर में हुई चोरी की वारदात के बाद भीलवाड़ा एफएसएल टीम ने मौके पर पहुंच कर फुटेज लिए हैं। चौकीदार जगदीश गुर्जर सुबह साढ़े पांच बजे निज मंदिर पहुंचा तो देखा कि मंदिर में लगे सीसीटीवी कैमरे रात्रि एक बजकर 55 मीनिट पर बंद हुए।

रात्रि 2 बजे से 2:30 के बीच सघी कैमरे बन्द कर की गई चोरी की वारदात में चोरों ने दो भगवान एक भगवान पार्वनाथ और भगवान शान्तिनाथ की दो अष्टधातु की प्रतिमा, चांदी के छत्र सहित सिंहासन, गुल्लक से नकदी व अन्य कीमती सामान की चोरी की वारदात को अंजाम दिया। तीर्थ कमेटी के अध्यक्ष प्रकाश चंद्र कासलीवाल, कार्य अध्यक्ष प्रवीण चंद्र गोधा, प्रकाश गंगवाल, भागचंद बंसल, कैलाश चंद्र सोगानी, रूपचंद गोधा, मुकेश अजमेरा, सुरेशचंद्र कासलीवाल सहित समाजजनों ने वारदात का खुलासा करने की मांग की है। वहीं दिगम्बर जैन समाज में रोष व्याप्त है और थाना प्रभारी के समक्ष शीघ्र चोरी वारदात का खुलासा करने की मांग की है।

# नशे के एक हजार कैप्सूल सहित दो गिरफ्तार

## हिंदुमलकोट और जवाहर नगर थाना क्षेत्र में कार्रवाई

श्रीगंगानगर, (निर्स)। जिले की हिंदुमलकोट और जवाहर नगर थाना पुलिस ने दो असंग-अलग आरोपियों को एक हजार नशे की गोलिएं के साथ गिरफ्तार किया है। एक आरोपी से तीन और अन्य से सात सौ गोलिएं मिली। पुलिस ने दोनों से नशे की गोलिएं के मुख्य सप्लायर के बारे में जानकारी जुटाना शुरू की है।

जवाहर नगर थाना क्षेत्र में पुलिस को संविधान चौक के आसपास के इलाके में नशीली गोलिएं बेचने की

सूचना मिली थी। इस पर एसआई राजकुमार के नेतृत्व में टीम भेजी गई। यहां एक युवक की गतिविधियां संदिग्ध नजर आईं। यह युवक संविधान चौक से ओवरब्रिज की ओर जाने वाले रास्ते पर नशीली गोलिएं की बिक्री कर रहा था। रोककर तलाशी ली तो आरोपी के पास तीस पत्तों में रखी 300 गोलिएं मिली।

आरोपी ने बताया कि उसका नाम सुरेंद्र कुमार उर्फ सोनू पुत्र प्रदुय्याल है। उसके पास बिक्री राशि साढ़े चार हजार

रुपए भी मिले। इसी तरह हिंदुमलकोट थाना पुलिस को गांव तीन बी की रोही में एक व्यक्ति के पास नशीली गोलिएं होने की सूचना मिली। इस पर एसआई सत्यप्रकाश के नेतृत्व में टीम मौके पर पहुंची। यहां गांव चार बी बड़ी का मंशासिंह उर्फ मंशु उर्फ मच्छर पुत्र दीवानसिंह गोलिएं बेचते मिला। उसके पास 700 गोलिएं बरामद हुईं। पुलिस ने दोनों आरोपियों से नशे के मुख्य सप्लायर के बारे में जानकारी जुटाना शुरू कर दी है।

# भाई-बहन का एक ही दिन निधन

जोधपुर, (कासं)। जोधपुर में जिनगर समाज में एक अनुठी घटना सामने आई। यहां 95 वर्ष से अधिक की उम्र के सगे भाई-बहन का एक ही दिन निधन हो गया। जिनगर घाटी पंचायत के पूर्व अध्यक्ष जवरी लाल डाबी सुपुत्र स्व. प्रतापजी डाबी तथा उनकी बड़ी बहन भंवरी देवी चौहान का देहावसान एक ही दिन हो गया। बहन भंवरी देवी का सुबह पांच बजे देहांत हुआ। बहन के देहांत की खबर भाई जवाहरलाल को दी गई तो सुनते ही छोटे भाई जवाहरलाल का भी देहांत हो गया। दोनों 95 वर्ष से अधिक की उम्र के थे। दोनों का अंतिम प्रतापनगर स्थित जिनगर समाज के ब्रह्मशान घाट में संस्कार किया गया। दोनों के अंतिम दर्शन को लोगों की भीड़ उमड़ पड़ी। समाज के लोगों ने पहले बड़ी बहन भंवरी देवी का अंतिम संस्कार किया।

# अपहरण और गैंगरेप के आरोपियों को आजीवन कारावास की सजा

## कोर्ट ने आरोपियों को 71-71 हजार रुपए के अर्थदंड से दंडित किया

भीलवाड़ा, (निर्स)। मां के साथ पड़ोसी की रसोई में मंदिर गई नाबालिग का देर रात शौच जाने के दौरान जबरन अपहरण और गैंगरेप करने के मामले में विशिष्ट न्यायाधीश पॉस्को कोर्ट संख्या एक देवेंद्र सिंह नागर ने आरोपी को आजीवन कारावास और 71-71 हजार रुपए के अर्थदंड की सजा सुनाई है। विशिष्ट लोक अभियोजक धर्मवीर सिंह कानावत ने बताया कि पीड़िता ने 16 अप्रैल 2023 को थाना शाहपुर

में रिपोर्ट दी, जिसमें उसने बताया कि 15 अप्रैल को वह उसकी मां के साथ पड़ोसी प्रेम भील की रसोई में मंदिर गई थी, जहां रात को नारायण भील के बाड़े में सो गए। रात करीब 12.30 बजे वह और प्रेम भील की पत्नी भवरी बाई दोनों बाड़े से थोड़ी दूर शौच करने गए, जहां भवरी बाई शौच कर रही थी और वह हल्की रोशनी के खड़ी हुई थी, इस दौरान दो लड़के वहां आए और उसे पकड़ लिया, वह चिल्लाई तो भवरी भागकर आई और बचाव का

प्रयास किया। इस दौरान दोनों युवकों ने उसे धमकी दी, जिसके कारण वो डर के भाग गई और दोनों युवकों ने उसे पास ही जंगल में ले जाकर साथ दुष्कर्म किया।

बचाव के लिए पीड़िता ने एक युवक को जखमी कर दिया, जिसके बाद दोनों मौके से भाग छूटे। इसके बाद पीड़िता की मां और अन्य लोग जंगल में पहुंचे, जहां उसने आपबीती सबको बताई, लोगों ने वहां पड़ताल की तो मौके पर एक मोबाइल और एक पर्स पड़ा

मिला। घटनास्थल पर मिले सबूतों के आधार पर पुलिस ने अभियुक्त ओमप्रकाश रेवारी व सत्यनारायण नायक को गिरफ्तार कर अनुसंधान के बाद न्यायालय में चार्जशीट पेश की। ट्रायल के दौरान विशिष्ट लोक अभियोजक कानावत ने 43 दस्तावेज और 17 गवाहों के बयान दर्ज करवाकर आरोप सिद्ध किए। इस पर कोर्ट ने दोनों आरोपियों को आजीवन कारावास और 71-71 हजार के जुर्माने से दंडित किया है।

# सेना के जवान से 9.10 लाख रु. की ऑनलाइन ठगी

श्रीगंगानगर, (निर्स)। सेना के एक जवान से सिम कार्ड की केवाईसी अपडेट करने के नाम पर साइबर ठगी हो गई। पीड़ित से अज्ञात ठग ने 9 लाख 10 हजार रुपए की ऑनलाइन ठगी की है। पीड़ित ने इस संबंध में साइबर हेल्प लाइन टोल फ्री नंबर 1930 पर शिकायत दर्ज करवाई थी। अब साइबर थाने में आकर परिवार देकर मुकदमा दर्ज करवाया है। मामले की जांच साइबर थाना प्रभारी आरपीएस कुलदीप वालिया कर रहे हैं।

साइबर थाना के एचएम महेंद्र कुमार ने बताया कि सुरतगढ़ सैन्य छावनी में तैनात नायक रैंक के सैनिक ने 4 जनवरी को परिवार दिया है। इसमें पीड़ित ने बताया कि उसके पास जियो कस्टमर केयर के नाम से फोन आया। कॉलर ने केवाईसी अपडेट करवाने को

कहा। पीड़ित ने कॉलर के बताए अनुसार फोन पर माई जियो एप डाउनलोड किया। इसके बाद कॉलर के पास पीड़ित की बैंक संबंधी जानकारी पहुंच गई। उसने तीन बार में 5 लाख, 3 लाख और एक लाख 10 हजार रुपए पीड़ित के बैंक खाते से निकाल लिए। पुलिस ने अज्ञात आरोपी के खिलाफ मुकदमा दर्ज किया है। पीड़ित सैनिक ने परिवार में बताया कि उसके मोबाइल नंबर पर 26 दिसंबर को कॉल आई। कॉलर ने स्वयं को जियो कस्टमर केयर सेंटर से कर्मचारी बोलना बताया। उसने कहा कि आपकी केवाईसी अपडेट नहीं है। सिम बंद हो जाएगा। पीड़ित ने यह फ्रॉड कॉल बताकर काट दी। उसी नंबर से 27 दिसंबर की सुबह फिर कॉल आई। पीड़ित से कॉलर ने फिर केवाईसी अपडेट करवाने को कहा। पीड़ित ने

फ्रॉड कॉल समझकर काट दी और केवाईसी नहीं कराई। 27 रात को ही सिम बंद हो गई, अगले दिन पीड़ित ने खुद ही चलाकर फोन किया। पीड़ित सैनिक ने परिवार में बताया कि 27 दिसंबर की रात को ही पीड़ित की सिम बंद हो गई। इस पर पीड़ित को लगा कि दो दिन से आ रही कॉल जियो कस्टमर केयर से ही थी। केवाईसी अपडेट नहीं होने से सिम बंद हो गई है।

पीड़ित ने 28 दिसंबर को खुद ही चलाकर उसी नंबर पर कॉल करके सिम बंद होने के बारे में बताया। कॉल अटेंड करने वाले ने केवाईसी अपडेट करवाने को कहा। पीड़ित ने आरोपी को कहने पर फोन में माई जियो एप डाउनलोड किया। जियो एप डाउनलोड होने पर बोले ई-मेल आईडी अपडेट नहीं, अल्टरनेट नंबर

देख लिया पीड़ित ने माई जियो एप डाउनलोड किया तो कॉलर ने बताया कि आपका ई-मेल अपडेट नहीं है। पीड़ित ने अपना ई-मेल अपडेट किया तो कॉलर ने इस पर पीड़ित को अल्टरनेट नंबर देख लिया। यह मोबाइल नंबर पीड़ित के बैंक अकाउंट से लिंक था। इसी पर वाट्सएप चलता है। इसके बाद कॉलर ने पीड़ित को बताया कि उनका केवाईसी अपडेट हो गया है। अब सिम का रीड 10 साल भी बंद नहीं होगा। उसी दिन शाम को करीब 8 बजे पीड़ित के खाते से तीन बार में रुपए कट गए। पीड़ित ने पुलिस परिवार में बताया कि पीड़ित के बैंक खाते से रुपए कटे तो पीड़ित ने योनी एप खोलकर बैंक खाते की स्टेट्स चेक की। इससे पीड़ित को पता चला कि आरोपियों ने केवाईसी अपडेट

करने का बहाना कर पीड़ित के बैंक खाते की एक्सेस अपने हाथ ले ली। पीड़ित के बैंक अकाउंट से 8 लाख रुपए का लोन लेकर रकम पहले खाते में जमा कराई। फिर उसी खाते से आरोपियों ने 9 लाख 10 हजार रुपए तीन बार में अपने खातों में ट्रांसफर कर लिए।

पीड़ित ने इसकी साइबर हेल्प लाइन नंबर 1930 पर कॉल कर शिकायत पंजीकृत कराई। इससे रुपए कटने बंद हो गए लेकिन कांटे गए रुपए वापस खाते में ट्रांसफर नहीं हो पाए। इस कारण साइबर थाने में परिवार देकर मुकदमा दर्ज करवाया गया। साइबर थाना पुलिस द्वारा पीड़ित के पास कॉल करने वाले नंबरों तथा जिन खातों में रुपए ट्रांसफर हुए हैं, उनकी डिटेल् जुटाई जा रही है।

मथानिया थाने में इस संबंध में रिपोर्ट दी थी। मथानिया पुलिस ने 24 घंटे में खुलासा करते हुए दो आरोपियों को पकड़ लिया। कौम नागौरी तेलियान पंचान समिति तिवरी ने एक लेटर जारी कर कहा है कि समाज को दोनों की गिरफ्तारी से कोई आपत्ति नहीं है। वे हिन्दू समाज के साथ कंधे से कंधा मिलाकर खड़े हैं। मामला जोधपुर के तिवरी के मथानिया थाना इलाके का शनिवार सुबह आठ बजे का था। वहीं पुलिस ने दोनों आरोपियों को 24 घंटे के अंदर ही हिरासत में ले लिया। इसके बाद आज उन्हें कोर्ट में पेश किया जाएगा।

मथानिया थाना राजेंद्र सिंह चारण ने बताया कि मामले को लेकर आरोपी साउद और अकरम को तिवरी स्थित उनके घर से गिरफ्तार किया गया। साउद मजदूरी करता है और अकरम ड्राइवर है। चारण ने बताया कि पुलिस ने कड़ी से कड़ी जोड़ते हुए दोनों आरोपियों को उनके घर से ही दबोचा। पुलिस ने आसपास के सीसीटीवी फुटेज खंगाले और आरोपियों की पहचान की थी। घटना के बारे में मालूम चलते ही तिवरी के कौम नागौरी तेलियान पंचान समिति तिवरी ने लेटर जारी कर आरोपियों को समाज से बेदखल कर दिया। लेटर में लिखा कि इस घटना से मुस्लिम समाज तिवरी को गहरा दुख है और हिंदू समाज के धर्मिक आस्था को गहरी ठेस पहुंचाने वाले इन आवाग युवकों पर कार्रवाई हो।

# ऑनलाइन ठगी के दो आरोपी गिरफ्तार



पुलिस ने ठगी के आरोपियों को गिरफ्तार किया।

गोविंदगढ़/अलवर, (निर्स)। गोविंदगढ़ थाना पुलिस ने ऑपरेशन एंटीवॉयस अभियान के तहत दो आरोपियों को गिरफ्तार किया है एवं दो मोबाइल जप्त किये हैं। गोविंदगढ़ थाना पुलिस टीम द्वारा ऑनलाइन ठगी सेक्टर ऑप्लैक्स आदि फ्रॉड के विरुद्ध चलाए जा रहे अभियान एंटीवॉयस के तहत गांव शाकीपुर में दबिश देकर विभिन्न

सोशल मीडिया एप्लीकेशन पर चेक टेशन की वीडियो वायरल करने की धमकी देकर विभिन्न अजनबि लोगों से मोबाइल नंबर पर कॉल एवं व्हाट्सएप पर चैट करके फर्जीवाड़ा कर के लोगों से ऑनलाइन ठगी करने में दो अभियुक्त को गिरफ्तार किया गया। जिनमें अफसर उर्फ मूला पुत्र अलीशेर, आदिल खां पुत्र जाहलु खां को गिरफ्तार किया।

# निलंबन के मामले में टाक को मिली राहत

मेड़ता सिटी, (निर्स)। मेड़ता नगर पालिका में फिर हलचल का दौर चला और निलंबित अध्यक्ष गौतम टाक को जोधपुर हाईकोर्ट ने राहत दी है। गौरतलब है कि स्वायत्त शासन विभाग के आदेश के अनुसार पेट के मामले में गौतम टाक को निलंबित किया गया था, इसके खिलाफ गौतम टाक ने जोधपुर हाईकोर्ट में याचिका लगाई थी जिस पर सोमवार को हाईकोर्ट ने रोक लगाते हुए उसे फौसले पर गौतम टाक को राहत दे दी। इस मौके पर कांग्रेस कार्यकर्ताओं ने नगर पालिका के बाहर जमकर आतिशबाजी की और मिठाई बाँटकर खुशी जाहिर की। कांग्रेस नगर अध्यक्ष जाकिर खान सांखला ने बताया कि यह सत्य की जीत हुई है सत्य परेशान हो सकता है लेकिन पराजित नहीं। हमें न्यायालय पर पूरा भरोसा था और हमें न्याय मिला। इस मौके पर ब्लॉक अध्यक्ष नेमाराम बेड़ा कांग्रेस प्रत्याशी शिवरतन वाल्मीकि, कांग्रेस नगर अध्यक्ष जाकिर खान सांखला, युवा कांग्रेस अध्यक्ष सुरेंद्र बापेडिया, सच्चे सबलानिया, जीषान कुरैशी, नरेश गोविल्या, नूर मोहम्मद, सेवादल जिला अध्यक्ष कुमारम जाजड़ा, कुलदीप राजपुरोहित, एडवोकेट शेर मोहम्मद देशवाली, कलाम, सोनू शकीर, अनिल सारस्वत, मुरलाक मंगरी, मुकुल पवार आशीष वाल्मीकि इत्यादि मौजूद थे।

# कमजोरी से कोई अधिकार छीन लेगा तो इतिहास माफ नहीं करेगा : डोटासरा

बांसवाड़ा, (निर्स)। हमारी कमजोरी से कोई हमारे अधिकार छीन लेगा तो इतिहास हमें माफ नहीं करेगा, इसलिये अपने अधिकारों के लिये एकजुट होकर हमें संघर्ष करना होगा। उक्त आह्वान कांग्रेस के प्रदेशाध्यक्ष गोविन्द सिंह डोटासरा ने बांसवाड़ा को संभाग का दर्जा खत्म किये जाने को लेकर आयोजित रैली, धरना प्रदर्शन कार्यक्रम में किया। डोटासरा ने कहा कि वागड़ क्षेत्र का इतिहास संघर्ष करने का, पीठ नहीं दिखाने का और समर्पण का रहा है, ऐसे में हमें इस इतिहास को कायम रखना होगा। उन्होंने कहा कि जो आपका साथ दें आप उसका साथ दें। उन्होंने बताया कि चार साल तक संघर्ष करना होगा और अपने अधिकारों के लिये ईंट से ईंट बजानी होगी।

उन्होंने कहा कि आने वाले विधानसभा सत्र में हम लोग सरकार को छठी का दूध याद दिला देंगे। उन्होंने आने वाले पंचायत और नगर पालिका चुनाव के लिये कमर कसने का आह्वान किया और कहा कि राजीव गांधी ने पंचायत चुनाव के लिये रोज पांच साल में चुनाव का कानून बना दिया था, लेकिन ये लोग संविधान को



बांसवाड़ा को संभाग का दर्जा खत्म किये जाने को लेकर धरना प्रदर्शन कार्यक्रम आयोजित हुआ।

नहीं मानते और इसकी खिल्ली उड़ाते हैं। उन्होंने कहा कि सरकार बनाने से पहले पार्टियां वादा करती हैं उन्हें पूरा करना चाहिए लेकिन इस सरकार ने एक भी वादा पूरा नहीं किया। उन्होंने तंज कसा कि काठ की हांडी बार-बार नहीं चढ़ती। उन्होंने कहा कि इस सरकार ने ऐसे-ऐसे मंत्री बना दिये हैं कि आश्चर्य होता है। शिक्षा मंत्री तो डीएनए जांच की मांग करता है उन्हें शिक्षा की बात आती नहीं, पढ़ने-पढ़ाने और बेटियों को आगे बढ़ाने की बात तो दूर। उन्होंने आह्वान किया कि आज जैसा जोश-जब्बा और जुनून


संभाग का दर्जा वापस मिलने तक बरकरार रहना चाहिए। नेता प्रतिपक्ष टीकाराम जूली ने कहा कि आज प्रकाश पर्व होने से बड़ा दिन भी है। उन्होंने कहा कि यह सरकार गरीब, मजदूर, किसान, महिलाओं की आवाज और दर्द नहीं समझती। उन्होंने कहा कि भाजपा फूट डालो और राज करो की नीति अपना रही है। पूर्व राज्यमंत्री एवं विधायक अर्जुन सिंह बामनिया ने कहा कि हमें अपने बच्चों के भविष्य के लिये लड़ना होगा। हमारे कई महापुरुषों ने देश के लिये बलिदान दिया ऐसे में हमें अधिकारों के लिये

हमें संघर्ष करना होगा। उन्होंने कहा कि आज उमड़ी जनमैदिनी ने साबित कर दिया कि जनता कांग्रेस के साथ है। उन्होंने उपस्थित जनता को जिला प्रमुख और प्रधान बनाने की शपथ दिलाई। मुख्यमंत्री पर तंज करते हुए बामनिया ने कहा कि उन्होंने तो वागड़वासियों का सब कुछ छीनकर उन्हें भजन के लिये मजबूर कर दिया है। इस अवसर पर डूंगरपुर विधायक गणेश घोषरा ने कहा कि भाजपा पूंजीपतियों यानी कि अडगणी, अंबानी की सरकार है। उन्होंने कहा कि आज पढ़-लिखकर वह जिस पद पर पहुंचे

■ बांसवाड़ा को संभाग का दर्जा खत्म किये जाने को लेकर रैली और धरना प्रदर्शन

■ भाजपा सरकार गरीब, मजदूर, किसान व महिलाओं की आवाज और दर्द नहीं समझती : टीकाराम जूली

हैं वह कांग्रेस की देन है। उन्होंने कहा कि यदि बांसवाड़ा संभाग ही रहता तो इस क्षेत्र की जनता को सैकड़ों किमी. का सफर नहीं करना पड़ता। घाटोली विधायक नानालाल निनामा ने कहा कि कांग्रेस का मजबूत आधार है। उन्होंने कहा कि संभाग का दर्जा वापस लेने के लिये पंचायत एवं ब्लॉक स्तर पर आंदोलन करने की स्वीकृति दी जाये। कुशलगढ़ विधायक रमोला खडिया ने कहा कि हमारे अधिकारों पर डाका डाला गया है ऐसे में भाजपाईयों को गांव में चुसने मत दो।



अगर आप रन नहीं बना सकते, तो कम से कम इंटेंट और आक्रामकता तो दिखाएं। मैं चाहता था कि वह गेंदबाजों को थका दें और गेंद को पुराना कर दें। अपने साथियों की मदद करें और रन ना बनने पर भी डटे रहें - शुभमन गिल

भारतीय बल्लेबाज, खेल के बारीकियों के बारे में बोलते हुए।



# खेल जगत

## आज का खिलाड़ी



## राशिद खान

सात विकेट लेने वाले राशिद खान प्लेयर ऑफ द मैच रहे वहीं अफगानिस्तान के ही बैटर रहमत शाह प्लेयर ऑफ द सीरीज चुने गए। सीरीज का पहला टेस्ट ड्रॉ रहा था। राशिद खान को 7 विकेट अफगानिस्तान से लेग स्पिनर राशिद खान ने दूसरी पारी में 7 विकेट लिए। लेफ्ट आर्म स्पिनर

## राष्ट्रदूत उदयपुर, 7 जनवरी, 2025 5

जिया उर रहमान को 2 विकेट मिले, जबकि एक बैटर रनआउट भी हुआ। राशिद को इस प्रदर्शन के लिए प्लेयर ऑफ द मैच का अवार्ड मिला। उन्होंने पहली पारी में 4 विकेट लिए थे, वहीं राशिद ने बैट से दोनों पारियों में 48 रन भी बनाए।

क्या आप जानते हैं?... भारत टी-20 इतिहास में एक कैलेंडर वर्ष में 200 छक्के लगाने वाली पहली टीम बन गई, ऐसा उसने 2024 में किया।

# अफगानिस्तान ने 72 रन से जीता बुलवायो टेस्ट, राशिद को 7 विकेट



बुलवायो, 6 जनवरी। अफगानिस्तान ने जिम्बाब्वे को दूसरा टेस्ट 72 रन से हरा दिया। इसी के साथ टीम ने सीरीज भी 1-0 से अपने नाम कर ली। दूसरी पारी में 7 विकेट लेने वाले राशिद खान प्लेयर ऑफ द मैच रहे। वहीं अफगानिस्तान के ही बैटर रहमत शाह प्लेयर ऑफ द सीरीज चुने गए। सीरीज का पहला टेस्ट ड्रॉ रहा था। राशिद खान को 7

विकेट अफगानिस्तान से लेग स्पिनर राशिद खान ने दूसरी पारी में 7 विकेट लिए। लेफ्ट आर्म स्पिनर जिया उर रहमान को 2 विकेट मिले, जबकि एक बैटर रनआउट भी हुआ। राशिद को इस प्रदर्शन के लिए प्लेयर ऑफ द मैच का अवार्ड मिला। उन्होंने पहली पारी में 4 विकेट लिए थे, वहीं राशिद ने बैट से दोनों पारियों में 48 रन

## भारत का अगला टेस्ट कप्तान कौन

नई दिल्ली, 6 जनवरी। बॉर्डर गावस्कर ट्रॉफी में भारत को 10 साल बाद सीरीज हार का सामना करना पड़ा। सिडनी में रविवार को भारत ने 6 विकेट से पांचवां टेस्ट गंवाया और सीरीज 3-1 से मेजबान टीम के नाम हो गई। कप्तान रोहित शर्मा न्यूजीलैंड और ऑस्ट्रेलिया के खिलाफ पिछली दोनों सीरीज हार चुके हैं।

रोहित ने पांचवें टेस्ट में खुद को रेस्ट भी दिया, टेस्ट में उनके प्रदर्शन को देखते हुए उनकी कप्तानी जाना तय है। जसप्रीत बुमराह उप कप्तान हैं, लेकिन उनका इंजर्ड रहना टीम के लिए परेशानी बन सकता है। विराट कोहली 3 साल पहले कप्तानी छोड़ चुके हैं, लेकिन सिडनी में उन्होंने बुमराह को गैरमौजूदगी में बेहतरीन कप्तानी की थी। रोहित का बाहर होना तय क्यों? रोहित शर्मा की कप्तानी में टीम इंडिया घर में न्यूजीलैंड के खिलाफ 3-0 से टेस्ट सीरीज हार गई। भारत 12 साल बाद घर में कोई टेस्ट सीरीज हारा था। ऑस्ट्रेलिया में उन्होंने 3 बार कप्तानी की और 2 मैचों में टीम को हार मिली। बारिश के कारण तीसरा मैच ड्रॉ रहा। इसी के साथ भारत को 10 साल बाद सीरीज हार का सामना करना पड़ा। रोहित की कप्तानी जारी रखने में सबसे बड़ा रोल उनकी बैटिंग का भी है। जो इस वकत बहुत खराब चल रही है। ऑस्ट्रेलिया में वह 31 रन ही बना सके। 2024 में तो वह 10 बार सिंगल डिजिट स्कोर पर आउट हुए। जिस कारण उन्हें सिडनी में खुद को ड्रॉप करना पड़ा। बुमराह और कोहली ने उनसे बेहतर कप्तानी की, ऐसे में रोहित का टेस्ट कप्तान बने रहना बहुत मुश्किल है। जसप्रीत बुमराह ने ऑस्ट्रेलिया दौरे पर 2 टेस्ट में कप्तानी की। पार्थ में टीम को जीत मिली, लेकिन सिडनी टेस्ट ऑस्ट्रेलिया ने जीत लिया। मुकेशबाबू की पहली पारी में ही बुमराह इंजर्ड हो गए, उन्हें बैक स्पॉन्स की शिकायत हुई। जिसके बाद वह मैच में दोबारा बॉलिंग नहीं कर सके, इस कारण भारत दूसरी पारी में दबाव भी नहीं बना सका।

# आयरलैंड के खिलाफ भारतीय महिला टीम का ऐलान, मंधाना को कप्तानी



राजकोट, 6 जनवरी। महिला सिलेक्शन कमेटी ने आयरलैंड के खिलाफ भारतीय टीम का ऐलान कर दिया है। सोमवार को जारी टीम में कप्तान हरमनप्रीत कौर और रेणुका सिंह ठाकुर को आराम दिया गया है। कौर को गैरमौजूदगी में स्मृति मंधाना भारतीय महिला टीम की कप्तानी करेंगी। आंलाउंडर दीप्ती शर्मा को टीम का उपकप्तान बनाया गया है। आयरलैंड के खिलाफ 3 वनडे की

सीरीज 10 जनवरी से शुरू होगी। तीनों वनडे मैच राजकोट के निरंजन शाह स्टेडियम में होंगे। मंधाना ने वेस्टइंडीज के खिलाफ 193 रन बनाए। पिछले महीने वेस्टइंडीज के खिलाफ टी-20 और वनडे दोनों में शानदार प्रदर्शन करने के बाद मंधाना अपने शानदार फॉर्म को जारी रखना चाहेंगी। मंधाना कैरिबियाई विमेंस के खिलाफ टी-20 में 193 रन बनाकर टॉप स्कोरर रही थीं। उन्होंने 64.33

की औसत और 159.50 के स्ट्राइक रेट से रन बनाए थे। वहीं वनडे में वह हरलीन देयोल के बाद दूसरी सबसे ज्यादा रन बनाने वाली खिलाड़ी थीं। उन्होंने 88.10 की स्ट्राइक रेट और 49.33 की औसत से 148 रन बनाए। लगभग एक साल बाद भारतीय टीम में वापसी करने वाली हरलीन अपनी शानदार फॉर्म जारी रखना चाहेंगी। उन्होंने वेस्टइंडीज के खिलाफ अपना पहला वनडे शतक जमाया। दिसंबर में भारतीय महिला टीम ने वेस्टइंडीज को 3-0 से सीरीज हराया था। आयरलैंड के खिलाफ इंडियन विमेंस टीम 3 मैच 10, 12 और 15 जनवरी को खेलेगी। आयरलैंड के खिलाफ तीन मैचों के लिए भारतीय टीम : स्मृति मंधाना (कप्तान), दीप्ती शर्मा (उपकप्तान), प्रतिका रावल, हरलीन देयोल, जेमिमा रोड्रिग्स, उमा छेत्री (विकेटकीपर), श्रुचा घोष (विकेटकीपर), तेजल हसनिास, राधवी विस्ट, मिन्नु मणि, शिवा मिश्रा, तनुजा कंवैरे, तितास साधु, साइमा ठाकुर, सयाली सतघोर।



## ओपन मिस्टर इंडिया बॉडी बिल्डिंग चैम्पियनशिप का आयोजन

जयपुर, 6 जनवरी। प्रताप नगर स्थित निर्मला ऑडिटोरियम में ओपन मिस्टर इंडिया बॉडी बिल्डिंग चैम्पियनशिप का आयोजन किया गया। इस प्रतियोगिता में लगभग 100 से अधिक प्रतिभागियों ने भाग लिया। इस प्रतियोगिता में उदयपुर के साजिद को चैम्पियन ऑफ चैम्पियन तथा भीलवाड़ा के मध्य प्रदेश के समीर को मोस्ट इंप्रूव का खिताब दिया गया। फेडरेशन के अध्यक्ष मंसूर खान ने बताया कि इस प्रतियोगिता को सफलतापूर्वक आयोजित करने में सभी खिलाड़ियों की अहम भूमिका रही है।

## यूरोपीय टी-20 लीग के मालिक बने अभिषेक बच्चन

मुंबई, 6 जनवरी। बॉलीवुड एक्टर अभिषेक बच्चन ने यूरोपीय टी20 प्रीमियर लीग में पैसा निवेश किया है। वो इस लीग के सह मालिक बने जा रहे हैं जिसकी आगाज इसी साल होगा। ईटीपीएल ऐसा टूर्नामेंट है, जिसे अंतर्राष्ट्रीय क्रिकेट परिषद ने अप्रुव किया है इसमें आयरलैंड, स्कॉटलैंड, नीदरलैंड्स समेत दुनिया भर के टॉप प्लेयर्स खेलते हुए नजर आएंगे। इकोनॉमिक वॉट्स के अनुसार, 15 जुलाई-3 अगस्त तक चलने वाली यूरोपीय टी20 प्रीमियर लीग में कुल 6 टीमों का होगा। ये टीमों डबलिन, बेलफास्ट, एम्स्टर्डैम, रोटरडैम, ग्लासगो और एडिनबर्ग शहरों का प्रतिनिधित्व कर रही



## 2025 के लिए नए लक्ष्य तय करने शुरू किए : गुकेश

बेंगलुरु, 6 जनवरी। डी गुकेश ने पिछले एक महीने में कई उपलब्धियां हासिल की हैं जिसमें विश्व चैम्पियनशिप में जीत के बाद हाल में मेजर ध्यानचंद खेल रत्न पुरस्कार के लिए चुना जाना शामिल है लेकिन शतरंज का यह प्रतिभाशाली खिलाड़ी अब 2025 में 'चुनौतीपूर्ण' वर्ष का सामना करने के लिए अपना ध्यान और लक्ष्य फिर से निर्धारित करना चाहता है। गुकेश 17 जनवरी से नीदरलैंड के विज्क आन जी में शुरू होने वाले टाटा स्टील टूर्नामेंट में शिरकत करेंगे जिसमें अनीश



गिरी, अर्जुन एरिगोसी, फैबियानो कारुआना और आर प्रज्ञानानंद जैसे शीर्ष खिलाड़ी भी होंगे। गुकेश ने रविवार को वेस्टब्रिज कैम्पिल द्वारा आयोजित सम्मान समारोह के दौरान मीडिया से कहा, "हां, 2025 काफी चुनौती पेश करेगा। बहुत सारे नए और दिलचस्प टूर्नामेंट होंगे। विश्व चैम्पियनशिप अब बीती बात हो चुकी है। मैं इसे जीतकर और सभी पुरस्कारों से बहुत खुश हूँ।" उन्होंने कहा, "लेकिन अब मैंने नए लक्ष्यों,

नये टूर्नामेंट और तैयारी के नये तरीकों के बारे में सोचना शुरू कर दिया है। लक्ष्य और दृष्टिकोण वही रहेगा। अपना सर्वश्रेष्ठ देना, खुद को बेहतर बनाते रहना और जीतना संभव हो सके उतने टूर्नामेंट जीतना।" गुकेश ने कहा, "इसलिए मैं बहुत कुछ सीखने, बहुत सारे सुधार करने की उम्मीद कर रहा हूँ। उम्मीद है कि बहुत सारे अच्छे नतीजों के साथ यह एक मजेदार साल रहेगा।" हालांकि गुकेश पर विश्व चैम्पियन का 'टैग' होगा और साथ ही बहुत सारी उम्मीदें भी होंगी। लेकिन 19 वर्षीय खिलाड़ी इसके लिए तैयार है। उन्होंने कहा, "हां, मैं कुछ समय से सुर्खियों में रहने का आदी हो गया हूँ। जाहिर है कि विश्व चैम्पियनशिप के बाद यह और भी बढ़ जाएगा। लेकिन मुझे जो चीजें याद हैं, वे हैं खुद को बेहतर बनाते रहना और असफलताओं को स्वीकार करना।



## आई-लौग फुटबॉल प्रतियोगिता का 9 से आयोजन

जयपुर, 6 जनवरी। आईपीएल की तर्ज पर पहली बार वीर भूमि राजस्थान में आयोजित होने जा रही आई-लौग फुटबॉल प्रतियोगिता का धमकेदार आगाज राजस्थान यूनाइटेड फुटबॉल क्लब के होम ग्राउंड जयपुर में 9 जनवरी 3 बजे से शुरू होने जा रहा है। क्लब के चेयरमैन केके टाक के विशेष प्रयासों के चलते यह लौग राजस्थान के फुटबॉल प्रेमियों के लिए एक शानदार मौका लेकर हाजिर हो रही है। ऑल इंडिया फुटबॉल फेडरेशन द्वारा आयोजित की जा रही आई लौग में जयपुर के विद्याधर नगर स्टेडियम में जनवरी से लेकर मार्च तक कुल 12 मुकाबले खेले जाएंगे जो कि राजस्थान के फुटबॉल प्रेमियों के लिए किसी सौगात से कम नहीं है।

## विजय हजारे ट्रॉफी नॉक आउट दौर के लिए राजस्थान टीम घोषित महिपाल लोमरोर कप्तान व मानव सुथार उपकप्तान

जयपुर, 6 जनवरी। राजस्थान क्रिकेट संघ ने बीसीसीआई की विजय हजारे ट्रॉफी के नॉक आउट दौर के लिए राजस्थान टीम घोषित की, महिपाल लोमरोर को कप्तानी व मानव सुथार को उपकप्तानी सौंपी गयी। राजस्थान सीनियर टीम :- कार्तिक शर्मा जुवेर अली राजकुमार सैनी दीपक चाहर कमलेश नागरकोटी अनिकेत चौधरी अभिजीत तोभर अमन सिंह शेखावत रजत चौधरी महिपाल लोमरोर (कप्तान) राम मोहन चौहान शुभम गढ़वाल दीपक हुड्डा मानव सुथार (उपकप्तान) अजय कृकाना समर्पित जोशी हेमंत कुमार खलील अहमद करण लाम्बा सचिन यादव।

# राजस्थान राज्य सब जूनियर एवं जूनियर सॉफ्ट हॉकी प्रतियोगिता जूनियर बालिका वर्ग में जूनियर एवं जूनियर सॉफ्ट हॉकी प्रतियोगिता

जयपुर, 6 जनवरी। 4 राजस्थान राज्य सब जूनियर एवं जूनियर सॉफ्ट हॉकी प्रतियोगिता 2024 का समापन समारोह नवा कलां, नागौर में आयोजित किया गया। समापन समारोह के मुख्य अतिथि श्रवण राम सियाग, सरपंच, प्रतिनिधि, नारवा कलां, एवम अध्यक्षता गजेंद्र सिंह राठौड़, पूर्व खेल अधिकारी, राजस्थान राज्य खेल परिषद, जयपुर, रमेश सिंह, एमेच्योर सॉफ्ट हॉकी फेडरेशन ऑफ इंडिया के महासचिव, हर्षित यादव, तकनीकी अधिकारी एमेच्योर सॉफ्ट हॉकी फेडरेशन ऑफ इंडिया, बाबुलाल विस्नोई, तकनीकी अधिकारी एमेच्योर सॉफ्ट हॉकी फेडरेशन ऑफ इंडिया, राम राम, भारतीय टीम कोच, भगवती विस्नोई थे। इस प्रतियोगिता में जूनियर बालक वर्ग में जयपुर ने नागौर को सेमीफाइनल में 20 तथा बीकानेर ने भीलवाड़ा को 41 से हराकर फाइनल में प्रवेश किया तथा बीकानेर ने जयपुर को फाइनल में 31 से हराकर विजेता का खिताब



हासिल किया। जूनियर बालिका वर्ग में नागौर ने प्रथम स्थान प्राप्त किया। सब जूनियर बालक वर्ग में नागौर ने प्रथम स्थान, द्वितीय स्थान श्रीगंगानगर तथा

तृतीय स्थान जयपुर ने प्राप्त किया। इसी प्रकार सब-जूनियर बालिका वर्ग में बीकानेर ने प्रथम स्थान तथा नागौर ने द्वितीय स्थान प्राप्त किया।

## आईसीसी टेस्ट टीमों को दो डिवीजन में बांटने की प्लानिंग भारत, ऑस्ट्रेलिया, इंग्लैंड जैसी टीमों की ज्यादा सीरीज होगी

सिडनी, 6 जनवरी। आईसीसी टेस्ट टीमों को 2 डिवीजन में बांटने की तैयारी कर रही है। एक डिवीजन में भारत, ऑस्ट्रेलिया, इंग्लैंड जैसी बड़ी टीमों होंगी। आईसीसी का प्लान है कि बड़ी टीमों आपस में ज्यादा सीरीज खेलें। इस स्कोम को मंजूरी मिलती है तो 2027 के बाद इसे लागू किया जाएगा। 2027 तक के शेड्यूल पहले से तय हैं। ऑस्ट्रेलियाई अखबार द सिडनी मॉर्निंग हेराल्ड की रिपोर्ट के अनुसार के चेयरमैन जय शाह तीनों बोर्ड (क्रिकेट ऑस्ट्रेलिया और) के साथ मिलकर चाहते हैं कि ये तीनों बड़े देश ज्यादा से ज्यादा एक दूसरे के साथ टेस्ट क्रिकेट खेलें। इससे इन टीमों के बीच हर तीन साल में 5-5 टेस्ट मैचों की दो सीरीज 4 सालों में होती हैं। चेयरमैन जय शाह जनवरी के आखिरी सप्ताह में क्रिकेट ऑस्ट्रेलिया के चेयरमैन माइक बैर्ड और इंग्लैंड क्रिकेट बोर्ड के चीफ रिचर्ड थॉम्पसन एक मीटिंग कर सकते हैं।

# हीरानंद कटारिया की कोचिंग में भवानी निकेतन महिला कॉलेज 21 साल तक कबड्डी में चैम्पियन रही, जो कि एक रिकॉर्ड है एक ही परिवार के चार अंतर्राष्ट्रीय खिलाड़ियों ने देश का नाम रोशन किया

जयपुर, 6 जनवरी। एक ही परिवार में जन्मे चार अंतर्राष्ट्रीय खिलाड़ियों ने किया देश का नाम रोशन, सिरसी रोड बिशनावाला हरि नारायण कटारिया के परिवार में जन्मे पुत्र एवं पोत्री ने अंतर्राष्ट्रीय स्तर पर अलग अलग खेलों में गांव का ही नहीं बल्कि पूरे देश का नाम रोशन किया है। सबसे पहले कबड्डी के अंतर्राष्ट्रीय खिलाड़ी हीरानंद कटारिया 1995 में साउथ एशियन गेम्स में स्वर्ण पदक प्राप्त किया। इन्हें राजस्थान का सर्वोच्च खेल सम्मान महाराणा प्रताप अवार्ड और गुरु विश्व अवार्ड में सम्मानित किया जा चुका है।

वॉलीबॉल के अंतर्राष्ट्रीय खिलाड़ी लवमीत कटारिया जिन्होंने एशियन गेम्स 2014 में कोरिया में भाग लिया, 2016 में साउथ एशियन गेम्स में स्वर्ण पदक जीता, भारतीय वॉलीबॉल टीम का कई बार प्रतिनिधित्व किया और भारतीय टीम के कप्तान भी रहे। इन्हें भी महाराणा प्रताप अवार्ड से सम्मानित किया जा चुका है। अमित कटारिया अंतर्राष्ट्रीय वूशू खिलाड़ी जिन्होंने जॉर्जिया यूरोप में इंटरनेशनल वूशू टूर्नामेंट में कांस्य पदक जीता।

राहुल कटारिया अंतर्राष्ट्रीय वॉलीबॉल खिलाड़ी ने श्रीलंका में यूथ एशियन वॉलीबॉल में भारत का प्रतिनिधित्व किया। यूथ नेशनल में रजत पदक विजेता, वेस्ट जोन इंटर यूनिवर्सिटी वॉलीबॉल चैम्पियनशिप में तीन बार गोल्ड मेडल जीता। प्रो वॉलीबॉल में खेलने वाले राजस्थान के एकमात्र खिलाड़ी रहे, इन्हें भी राइजिंग स्तर अवार्ड से पूर्व मुख्यमंत्री वसुंधरा राजे सिंधिया ने सम्मानित किया है। लवमीत और अमित दोनों हीरानंद कटारिया के सुपुत्र हैं तथा राहुल इनका भतीजा है। इस तरह एक ही परिवार के कटारिया परिवार में जन्मे चार अंतर्राष्ट्रीय खिलाड़ियों ने हिन्दुस्तान में एक अमिट छाप छोड़कर भारत देश का गौरव बढ़ाया है। हीरानंद कटारिया ने कोच के रूप में कई खिलाड़ियों को राष्ट्रीय और अंतर्राष्ट्रीय स्तर पर पहुंचाया है। कोच हीरानंद कटारिया ने फ्री कोचिंग देकर सुमित्रा शर्मा, शालिनी पाठक, सोनू यादव और जितेंद्र यादव जैसे अनेकों खिलाड़ियों को स्टार बनाया



ही कटारिया के कोचिंग की ऐसी कुशल सेवा रही कि भवानी निकेतन महिला महाविद्यालय कॉलेज 21

साल तक कबड्डी में चैम्पियन रही, जो कि यह अपने आप में एक कीर्तमान है।

सर्वप्रथम बात करें उनकी शिष्या सुमित्रा शर्मा की जिसने एशियन गेम्स 2014 में गोल्ड मेडल जीतकर इतिहास रचा। उसके चाद शालिनी पाठक ने 2006 में साउथ एशियन गेम्स में स्वर्ण पदक जीता और फिर सोनू यादव और जितेंद्र यादव ने मनीशिया वर्ल्ड कप में गोल्ड मेडल जीता। ऐसे कई सारे उनके शिष्य रहे जिन्होंने राष्ट्रीय अंतर्राष्ट्रीय स्तर पर अपना दमखम दिखाया। हीरानंद कटारिया ने फ्री कोचिंग देकर यह कारनामा कर दिखाया खिलाड़ी होने के साथ साथ कबड्डी कोच के रूप में 'फ्री' सेवाएं देकर एक देश में अनूठी मिसाल कायम की। अभी भी गोविंदपुरा सन ब्राइट अकादमी में ग्रामीण प्रतिभाओं को कबड्डी की फ्री सेवाएं दे रहे हैं। खिलाड़ियों को ट्रैकस्ट, किट, प्रोटीन, घी, गरीब बच्चों के फीस तक भी अदा करते हैं। यहां तक की नोकरी में भी उनकी मदद करते हैं। डाक विभाग में 7 महिला खिलाड़ियों को जॉब दिलाई। हीरानंद कटारिया तन- मन- धन से खिलाड़ियों के लिए सहायता करने के लिए हमेशा तैयार रहते हैं।



मुख्यमंत्री भजनलाल शर्मा की मौजूदगी में मुख्यमंत्री निवास पर बैंक ऑफ बड़ौदा तथा बैंक ऑफ महाराष्ट्र के साथ एमओयू हुआ। मुख्यमंत्री ने कहा कि राज्य सरकार ने 'विकसित राजस्थान 2047' के तहत पांच वर्षों की कार्य योजना बनाकर 'सर्वजन हिताय' आधारित समावेशी विकास का लक्ष्य रखा है।

## बैंक ऑफ बड़ौदा व बैंक ऑफ महाराष्ट्र से राज्य के लिये बड़े ऋण का एम.ओ.यू.

मुख्यमंत्री भजनलाल ने दोनों बैंकों के सहयोग की बुनियादी ढांचे की मजबूती में मील का पत्थर बताया

जयपुर, 6 जनवरी। मुख्यमंत्री भजनलाल शर्मा ने कहा कि राज्य सरकार ने 'विकसित राजस्थान 2047' के तहत पांच वर्षों की कार्य योजना बनाकर 'सर्वजन हिताय' आधारित समावेशी विकास का लक्ष्य रखा है।

उन्होंने कहा कि इस कार्य योजना के तहत भविष्य के लिए दस संकल्प निर्धारित किए गए हैं। इन संकल्पों में बुनियादी ढांचे का विकास करना और प्रदेश की अर्थव्यवस्था को 350 बिलियन डॉलर पर पहुंचाना भी शामिल है।

शर्मा सोमवार को मुख्यमंत्री निवास पर बैंक ऑफ बड़ौदा तथा बैंक ऑफ महाराष्ट्र के साथ राज्य सरकार के दो एमओयू हस्ताक्षरित करने के अवसर पर बोल कर रहे थे। इन एमओयू के अनुसार, बैंक ऑफ बड़ौदा अगले छह वर्षों यानी 31 मार्च 2030 तक, प्रति वर्ष 20 हजार करोड़ रुपये का ऋण प्रदान करेगा। इसके साथ ही,

■ बैंक ऑफ बड़ौदा राज्य की ऊर्जा, सड़क, पेयजल व स्वच्छता आदि की विभिन्न परियोजनाओं के लिये अगले 6 वर्ष 20 हजार करोड़ रूपए प्रति वर्ष के ऋण प्रदान करेगा।

■ इसी तरह बैंक ऑफ महाराष्ट्र भी अगले 6 वर्ष 10 हजार करोड़ रूपये के ऋण राजस्थान सरकार को उपलब्ध करायेगा।

बैंक ऑफ महाराष्ट्र भी प्रति वर्ष 10,000 करोड़ रूपये का ऋण उपलब्ध कराएगा। यह धनराशि राजस्थान सरकार की विभिन्न परियोजनाओं, विशेषकर आधारभूत ढांचा क्षेत्र जैसे बिजली एवं नवीकरणीय ऊर्जा, सड़क, पेयजल और स्वच्छता के लिए उपयोग में ली जाएगी।

मुख्यमंत्री ने कहा कि ये हमारे लिए गर्व का विषय है कि बैंक ऑफ बड़ौदा और बैंक ऑफ महाराष्ट्र जैसे देश के प्रतिष्ठित बैंक अब राजस्थान की

विकास यात्रा में भागीदार बनने जा रहे हैं। हमारे प्रदेश के आधारभूत ढांचे को सशक्त करने की दिशा में, बैंक ऑफ बड़ौदा और बैंक ऑफ महाराष्ट्र का यह सहयोग एक बड़ा कदम है और आज का यह समझौता प्रदेश के बुनियादी ढांचे की मजबूती में मील का पत्थर साबित होगा।

शर्मा ने कहा कि आज की साझेदारी राज्य के विकास और जनकल्याण की दिशा में नए आयाम स्थापित करेगी तथा विकसित भारत 2047 एवं विकसित राजस्थान

2047 की दिशा में महत्वपूर्ण कदम साबित होगा।

इस अवसर पर, उपमुख्यमंत्री दिया कुमारी ने कहा कि मुख्यमंत्री भजनलाल शर्मा की दूरगामी सोच के अनुरूप, राज्य सरकार प्रदेश के बुनियादी ढांचे में भारी निवेश की परिकल्पना के साथ कार्य कर रही है। दोनों बैंकों के साथ सम्पन्न एमओयू राज्य के बुनियादी ढांचे को सुदृढ़ करने के भागीरथ प्रयास हैं।

इस अवसर पर, मुख्य सचिव सुधांशु पंत, अतिरिक्त मुख्य सचिव वित्त अखिल अरोड़ा, अतिरिक्त मुख्य सचिव (मुख्यमंत्री) शिखर अग्रवाल, प्रमुख सचिव (मुख्यमंत्री) आलोक गुप्ता, प्रमुख शासन सचिव वित्त (बजट) देवश्री प्रदी, बैंक ऑफ बड़ौदा के एमडी एवं सीईओ देवदत्त चंद, कार्यकारी निदेशक ललित त्यागी, बैंक ऑफ महाराष्ट्र के कार्यकारी निदेशक रोहित ऋषि सहित दोनों बैंकों के वरिष्ठ अधिकारीगण उपस्थित थे।

## नक्सलियों के विस्फोट में नौ जवान शहीद हुए

छत्तीसगढ़ में नक्सलियों ने आईईडी विस्फोट कर सुरक्षा बलों के एक वाहन को उड़ा दिया

बीजापुर, 06 जनवरी। छत्तीसगढ़ के बीजापुर से दूर कुटूरु मार्ग पर नक्सलियों ने आईईडी विस्फोट कर सुरक्षाबलों के एक वाहन को उड़ा दिया जिससे नौ जवान शहीद हो गए तथा कुछ जवान घायल हो गये। इससे पहले मुठभेड़ में महिला माओवादी समेत पांच नक्सलियों को ढेर कर सोमवार अपराह्न लौटते समय नक्सलियों ने शक्तिशाली विस्फोटक उपकरण (आईईडी) का विस्फोट किया। नक्सलियों ने यह हमला बीजापुर जिले के कुटूरु-बेद्रे रोड पर उस वक्त किया, जब दंतेवाड़ा, नारायणपुर और बीजापुर की संयुक्त ऑपरेशन पार्टी ऑपरेशन करके वापस लौट रही थी।

विस्फोट इतना भयंकर था कि इसके कारण मौके पर 15 फीट का गड्ढा बन गया। बस्तर रेंज के आईजी

■ विस्फोट इतना भयंकर था कि मौके पर 15 फिट गड्ढा गड्ढा बन गया। बस्तर के आईजी ने आठ जवान और एक ड्राइवर के शहीद होने की पुष्टि की।

सुंदरराज पी ने इस हादसे में आठ जवान और एक ड्राइवर के शहीद होने की पुष्टि की है।

उन्होंने बताया कि इस अभियान में नारायणपुर, दंतेवाड़ा, जगदलपुर व कोंडागांव की डीआरजी टीमों के साथ स्पेशल टास्क फोर्स के जवान भी शामिल थे। कुछ जवान गंभीर रूप से

घायल हो गए। घायल जवानों को हेलीकॉप्टर से रायपुर ले जाया गया है। बीजापुर में नक्सलियों के खिलाफ ऑपरेशन चल रहा था। सोमवार को सुबह टीम संचिक के लिए निकली थी। कुछ सूत्रों ने घायल जवानों की संख्या में भी बढ़ती की आशंका जताई है।

केन्द्रीय गृह मंत्री अमित शाह ने छत्तीसगढ़ के बीजापुर में नक्सलियों द्वारा किये गये विस्फोट में जिला रिजर्व गार्ड के जवानों की मौत पर दुःख व्यक्त किया और सोशल मीडिया प्लेटफॉर्म एक्स पर एक पोस्ट में कहा, जवानों को खोने की सूचना से अत्यंत दुःखी हूँ। वीर जवानों के परिजनों के प्रति गहरी संवेदनाएं व्यक्त करता हूँ। हम मार्च 2026 तक भारत की भूमि से नक्सलवाद को समाप्त करके ही रहेंगे।

### उच्चाधिकार ...

(प्रथम पृष्ठ का शेष)

द्वारा समिति के सदस्यों और किसान नेताओं के बीच बैठक के बारे में सूचित किए जाने के बाद सुनवाई टालते हुए मौखिक रूप से कहा, हमें उम्मीद है कि इससे कुछ सकारात्मक निकलेगा। पीठ के समक्ष सिब्लल ने प्रदर्शनकारी और उच्चाधिकार प्राप्त समिति (शीर्ष अदालत की ओर से गठित) के प्रमुख अवकाश प्राप्त न्यायमूर्ति नवाब सिंह से आज मुलाकात होने संबंधी जानकारी दी। इसके बाद शीर्ष अदालत ने मामले पर 10 जनवरी को विचार करने से पहले समिति और अन्य को परिणाम से अवगत कराने को कहा। डल्लेवाल 26 नवंबर से पंजाब हरियाणा के खनौरी सीमा पर अनिश्चितकालीन अनशन पर बैठे हैं। शीर्ष अदालत ने कृषि उपज का न्यूनतम समर्थन मूल्य की गारंटी देने वाले कानून बनाने समेत किसानों की अन्य मांगों को लेकर चल रहे विवाद को सुलझाने के लिए पंजाब एवं हरियाणा उच्च न्यायालय के अवकाश प्राप्त न्यायाधीश न्यायमूर्ति नवाब सिंह के नेतृत्व में एक समिति गठित की थी। न्यायमूर्ति सिंह की अध्यक्षता में एक उच्चाधिकार प्राप्त इस समिति का गठन दो सितंबर को किया गया था।

## चीनी वायरस के अब तक भारत में 5 मामले सामने आये

नई दिल्ली, 06 जनवरी। चीन में ह्यूमन मेटा-न्यूमो वायरस (एचएमपीवी) बहुत तेजी से फैल रहा है। यह वायरस अब धीरे-धीरे भारत में भी पैर पसारने लगा है। भारत में अब तक इस वायरस के पांच केस सामने आ चुके हैं। बेंगलुरु में दो मामलों के बाद गुजरात के अहमदाबाद में भी 2 महीने के एक बच्चे की रिपोर्ट पॉजिटिव आई है। तमिलनाडु में भी दो बच्चों में

■ बेंगलुरु के दो, गुजरात के एक तथा तमिलनाडु के दो मामलों में वायरस की पुष्टि हुई।

एचएमपीवी की पुष्टि हुई है। इसमें से एक चेन्नई का मामला है और दूसरा सलेम जिले का। सरकार ने बताया कि दोनों की स्थिति स्थिर है और दोनों पर निगरानी रखी जा रही है। तमिलनाडु के एक स्वास्थ्य अधिकारी ने बताया कि चेन्नई में जिले दो बच्चों में ह्यूमन मेटा-न्यूमो वायरस (एचएमपीवी) की पुष्टि हुई है उनका इलाज किया जा रहा है तथा इससे संबंधित विस्तृत जानकारी की प्रतीक्षा है। अहमदाबाद के बच्चे में सर्दी और बुखार के लक्षण हैं। निजी अस्पताल की एक लैब के अनुसार, बच्चे की एचएमपीवी रिपोर्ट पॉजिटिव आई है। बच्चा मोडासा के नजदीक एक गांव का रहने वाला है।

### डूंगरपुर में 2 माह के ...

(प्रथम पृष्ठ का शेष)

गया था, लेकिन अब बच्चा पूरी तरह से स्वस्थ है। डॉक्टर ने बताया कि इस बीमारी से चरबारे की जरूरत नहीं है।

सीएमएचओ डॉ अलंकार गुप्ता ने बताया कि बच्चा रिखा गांव का रहने वाला है। बच्चे के परिजन अहमदाबाद में उसके साथ हैं। गांव में एक मेडिकल टीम को भेजा है, जो घर-घर जाकर सर्वे कर रही है। वहीं, सीएमएचओ डॉ. अलंकार गुप्ता ने बताया कि विभाग को मिली सूचना के अनुसार, रिखा गांव में 2 माह के बच्चे का एचएमपीवी वायरस से संक्रमित होना बताया गया। ऐसे में चिकित्सा विभाग का दल जांच करने पहुंचा। दल ने जांच में पाया कि बच्चे का जन्म 23 अक्टूबर को मोडासा के निजी अस्पताल में हुआ था बच्चे में निमोनिया के लक्षण थे, बच्चे के स्वस्थ होने पर पिता उसे नानी के घर भीलुड़ा लेकर आ गए। 24 दिसम्बर को बच्चे को खांसी, जुखाम, बुखार व सर्दी लगने की समस्या हुई। ऐसे में इलाज के लिए बच्चे के माता-पिता उसे 26 दिसम्बर को अहमदाबाद के निजी अस्पताल लेकर गए, जहां उसका इलाज किया गया और निजी लेब में सैम्पल की जांच की गई। बच्चा एमएसपी वायरस से प्रसिप्त था। यह एक सामान्य वायरस है। 5 जनवरी को बच्चे को डिस्चार्ज कर दिया गया। बच्चा पूर्ण रूप से स्वस्थ है। चिकित्सा विभाग के दल द्वारा क्षेत्र के आस-पास निगाह रखी जा रही है। चिकित्सा मंत्री जगन्धर सिंह खीवर ने कहा कि यह वायरस साल 2001 से मौजूद है, लेकिन इसका प्रभाव सामान्य रहा है। इस वायरस से मौत का कोई मामला और चिंताजनक स्थिति सामने नहीं आई है।

## द्रमुक सरकार को एक के बाद...

(प्रथम पृष्ठ का शेष)

ने सरकार से बार-बार कहा कि राष्ट्र गीत को महत्व दिया जाए, पर सरकार ने एक नहीं सुनी और राष्ट्रगीत के अपमान को बखाल से राज्यपाल ने सदन से बहिर्गमन किया।

पोस्ट में लिखा है कि "सदन में जब राज्यपाल आए तो राज्य गीत तमिल थाई वायटू गाया जा रहा था राज्यपाल ने सदन को संबैधानिक कर्तव्यों की याद दिलाई और मुख्यमंत्री, जो सदन के नेता हैं, तथा स्पीकर से कहा कि राष्ट्र गीत गाया जाए तो उन्होंने इनकार कर दिया। यह गंभीर चिंता का विषय है।"

राज्यपाल संविधान और राष्ट्रगीत के अपमान का हिस्सा नहीं बन सकते थे, इसलिए शुक्य होकर वे सदन से बाहर आ गए।

मुख्यमंत्री स्टालिन ने इस पर तीखी प्रतिक्रिया दी और कहा राज्यपाल ने, लगाता है, सदन को संबोधित करने की संवैधानिक प्रक्रिया का उल्लंघन करने की परम्परा बना ली है। सरकार द्वारा तैयार भाषण पढ़ना राज्यपाल का संवैधानिक दायित्व है।

अब यह स्पष्ट है कि द्रमुक इसे मुद्दा बनाएगी। स्टालिन ने राज्यपाल के व्यवहार पर एक्स पर लिखा कि "राज्यपाल का व्यवहार बेहद बचकाना है, पहले तो वे भाषण में मनमाने तरीके से कटौती कर देते थे और इस बार तो वे बिना भाषण पढ़े ही चले गए। राज्यपाल लगातार तमिलनाडु की जनता का, जनता द्वारा चुनी हुई सरकार का, और 100 साल पुरानी तमिलनाडु संविधानसभा का अपमान कर रहे हैं।" उन्होंने कहा कि ऐसा व्यक्ति पद पर क्यों है, जो अपनी राजनैतिक और कानूनी जिम्मेदारियां निभाना नहीं चाहता है? यह सवाल सभी के दिल में है।"

अब राज्यपाल के एक्शन के बाद अना युनिवर्सिटी में हुए बलात्कार कांड से जनता का ध्यान हटाने में सफल हो सकती है। सदन में सत्ता पक्ष और विपक्ष में इस मुद्दे पर जमकर नारेबाजी हुई।

सत्ता पक्ष का कहना है कि राज्यपाल सभी विश्वविद्यालयों के कुलाधिपति हैं। जिन कमियों की वजह से अना युनिवर्सिटी में यह घटना हुई,

## फिरोजाबाद में बंद पड़े मंदिरों को हिंदूवादी संगठनों ने खुलवाया

जिले के रसूलपुर व रामगढ़ के मुस्लिम इलाकों में ये मंदिर गत 30 साल से बंद थे

फिरोजाबाद, 06 जनवरी। उत्तर प्रदेश में फिरोजाबाद जिले के रसूलपुर और रामगढ़ क्षेत्र के मुस्लिम बाहुल्य इलाकों में अंस से बंद पड़े हनुमान और शिव मंदिरों को हिंदूवादी संगठनों की पहल पर जिला प्रशासन ने खुलवाया जिला प्रशासन ने सभी लोगों से शांति व्यवस्था बनाये रखने की अपील की है।

संभल, बदायूं और मुरादाबाद के बाद, फिरोजाबाद में भी करीब 60 वर्ष पुराने मंदिर, जो लगभग 30 सालों से बंद पड़े थे, बजरंग दल के दूसरे आरोपी को पहल पर जिला प्रशासन द्वारा ताला तोड़कर उन मंदिरों की साफ-सफाई कराई गई।

बजरंग दल के कार्यकर्ताओं

■ नगर मजिस्ट्रेट के अनुसार मंदिर 60 साल पुराना है। मकान बेचने वाला परिवार दूसरी जगह बस गया तब से मंदिर पड़ा था।

द्वारा थाना रसूलपुर क्षेत्र में पुराना रसूलपुर आबादी के गली नंबर 8 में एक बंद पड़े हुए मंदिर की जानकारी जिला प्रशासन को दी विश्व हिंदू परिषद आदि संगठनों के नेताओं ने प्रशासनिक अधिकारियों को मौजूदगी में मंदिर नगर मजिस्ट्रेट राजेश कुमार

के अनुसार, मंदिर पर एक पत्थर लगा हुआ है, जिस पर विक्रम संवत् 2020 में मंदिर का निर्माण करने वाले रामदास लालाराम और पंचम सिंह के नाम अंकित हैं। मंदिर के अंदर हनुमान जी की क्षतिग्रस्त प्रतिमा मिली है। हिंदूवादी संगठनों ने अंदर की साफ-सफाई कर हनुमान चालीसा का पाठ किया।

वहीं, सोमवार को थाना रामगढ़ क्षेत्र में 60 फुट रोड पर नूरी मरिजद के पास भी एक बंद पड़े हुए शिव मंदिर की जानकारी मिली। मौके पर पहुंचे बजरंग दल, विश्व हिंदू परिषद आदि संगठनों के नेताओं ने प्रशासनिक अधिकारियों को मौजूदगी में मंदिर की साफ-सफाई कराई।

### दिल्ली में भाजपा की ...

(प्रथम पृष्ठ का शेष)

मॉटिंग करेंगे। आर.एस.एस. के कार्यक्रमों को विस्तृत जानकारी रखने वाले एक व्यक्ति ने कहा, "जैसा महाराष्ट्र और हरियाणा में किया था, आर.एस.एस. अपने विभिन्न संगठनों के माध्यम से पूरे राज्य में सैकड़ों मॉटिंग आयोजित करेंगे। उदाहरण के लिये, 'लघु उद्योग भारती', जो लघु, छोटे एवं मध्यम दर्जे के उद्यमियों का प्रतिनिधित्व करता है, व्यापारियों एवं उद्यमियों के साथ मॉटिंग करेगा, 'सेविका समिति' की स्वयंसेविका महिला मतदाताओं से सम्पर्क करेंगी, 'सेवा भारती' के कार्यकर्ता, जो जे.जे. क्लब्स में काम कर रहे हैं, आर्थिक और सामाजिक रूप से कमजोर वर्गों के साथ संवाद करेंगे।"

आर.एस.एस. और भाजपा के वरिष्ठ नेता पिछले महीने से परस्पर समन्वय कर रहे हैं ताकि पार्टी के प्रचार-अभियान की रूपरेखा बनाई जा सके। जिसमें अवैध अप्रवासन केन्द्रीय बिंदु रहेगा। उपरोक्त व्यक्ति ने कहा, "आर.एस.एस. के पास अवैध अप्रवासन की जांच करने एवं रोकने के लिये स्पष्ट एजेंडा है। दिल्ली में, विशेष रूप से आकर बस जाने वालों का मुद्दा दर्शकों से चला आ रहा है, लेकिन पिछले कुछ दिनों से यह समस्या थ्यमार और बॉल्लारदेश से आये उन लोगों के कारण ज्यादा विकट हो गई है, जो वैध स्वीकृत के बिना शहर में न केवल रह रहे हैं, बल्कि कुछ लोगों ने तो पैसे देकर वोटर कार्ड जैसे महत्वपूर्ण दस्तावेजों की व्यवस्था भी कर ली है, जिसके कारण सुरक्षा संबंधी चिंताएं भी पैदा हो गई हैं।"

## कैनाडा के प्रधानमंत्री टूडो ने इस्तीफा दिया

उनकी पार्टी के सांसदों का कई महीनों से टूडो पर प्रधानमंत्री पद छोड़ने का दबाव था

■ प्रधानमंत्री जस्टिन टूडो पर यह आरोप था कि नेशनल मुद्दों पर से जनता का ध्यान हटाने के लिये वे भारत विरोधी एजेण्डा चला रहे थे।

क्रिस्टिया फ्रीलैंड ने टूडो सरकार पर गंभीर आरोप लगाते हुए पद छोड़ दिया था। इसके बाद टूडो पर दबाव बढ़ गया था। टूडो पर नेशनल मुद्दों से जनता का ध्यान भटकाने के लिए भारत विरोध एजेंडा चलाने का आरोप भी है। कैनाडाई नागरिकों को संबोधित करते हुए जस्टिन टूडो ने कहा, "मेरी तमाम कोशिशों को बाद भी, संसद कई महीनों तक पैरालाइज्ड रही। लेकिन, मैं एक फाइटर हूँ। मुझे मेरे देश केनाडा की फिक्र है और रहेगी। मैं अपने देश की बेहतरी के लिए लड़ता रहा हूँ। ये लड़ाई आगे भी जारी रहेगी।"

जस्टिन टूडो ने कहा, "लिबरल

पार्टी के भीतर आंतरिक लड़ाइयां थीं, जिसके कारण मुझे पार्टी प्रमुख और कैनाडाई पीएम के रूप में पद छोड़ने का फैसला लेना पड़ा।" 53 वर्षीय टूडो ने कहा, "मैंने मेरी पूर्व पत्नी और बच्चों के साथ लंबी चर्चा के बाद पीएम पद छोड़ने का फैसला लिया है।"

दरअसल, बीते कुछ सालों में जस्टिन टूडो की लिबरल पार्टी में विद्रोह की आवाज तेज हुई है। सियाह कैसी और केन मैकडोनाल्ड सहित, पार्टी के कई हाई प्रोफाइल सांसद सार्वजनिक तौर पर जस्टिन टूडो के खिलाफ अपनी राय दे चुके हैं। इन सांसदों ने अपने प्रधानमंत्री के बयानों और फैसलों को

गलत बताया है, उनकी लीडरशिप पर सवाल उठा चुके हैं। पार्टी की ओर से टूडो पर पीएम पद छोड़ने का दबाव बनाया जा रहा है। कैनाडा की सत्तारोपी लिबरल पार्टी के कई नेताओं का आरोप है कि जस्टिन टूडो भारत के खिलाफ आरोप लगाकर सरकार की नाकामी छिपाने की कोशिश कर रहे हैं। कुछ अंतरराष्ट्रीय रिपोर्टों के मुताबिक, लिबरल पार्टी के कम से कम 20 सांसदों ने जस्टिन टूडो के प्रधानमंत्री पद से इस्तीफे को लेकर एक पिटिशन पर साइन किए हैं।

कैनाडा के लोगों में टूडो सरकार के खिलाफ नाराजगी बढ़ती जा रही है। इस नाराजगी को सबसे बड़ी वजह आर्थिक अस्थिरता और बढ़ती महंगाई है। यहां खाने-पीने और रहने का खर्चा बढ़ता ही जा रहा है।

इसके साथ ही, पिछले कुछ समय से कैनाडा में कट्टरपंथी ताकतें तेज हुई हैं। खालिस्तानी हमलों और गतिविधियों से भी लोग परेशान हैं।

अप्रवासियों की बढ़ती संख्या और कोविड-19 के बाद बने हालातों के चलते, टूडो को राजनीतिक चुनौतियों का सामना करना पड़ रहा है।

### एलन मस्क ...

(प्रथम पृष्ठ का शेष)

वे अपने राष्ट्रीय हितों की रक्षा नहीं कर पाए और इस्तामिक आतंकवाद के खिलाफ लड़ाई में भी साथ खड़े नहीं हुए।

मस्क ने एक्स पर एसी ऑफिशियल रिपोर्ट का हवाला दिया और कहा कि बच्चों की सुरक्षा के लिए उत्तरदायी संस्थाएं पूर्णतया विफल रही हैं।

मस्क की ब्रिटिश प्रधानमंत्री और ब्रिटिश सरकार को संस्थाओं की आलोचना का मूल यह है कि इनकी विफलता के कारण सालों से बच्चों का यौन शोषण हो रहा है। रंगभेद का टप्पा लगने और अपराधियों के मूल का उल्लेख करने के डर के कारण, उन्होंने दशकों तक बच्चों का यौन शोषण होने दिया। इसमें ब्रिटिश सरकार की कुछ रिपोर्ट्स का हवाला दिया, जिनमें पाकिस्तानियों द्वारा बच्चों के यौन शोषण की घटनाएं हैं। रिपोर्ट्स के अनुसार, 2019 से 2022 के बीच 15,000 बच्चों का यौन शोषण हुआ था।

### 'कांग्रेस दिल्ली ...

(प्रथम पृष्ठ का शेष)

हैं, "गृह ज्योति स्कोम" में 200 यूनिट बिजली निशुल्क दी जा रही है तथा "गृह लक्ष्मी योजना" के अन्तर्गत, प्रत्येक महिला को 2,000 रूपए दिये जा रहे हैं। करीब-करीब सभी महिलायें इस योजना से लाभान्वित हो रही हैं।

दिल्ली-प्रभारी निजामुद्दीन ने कहा कि विधासभा चुनावों से पहले, "प्यारी दीदी योजना" कांग्रेस की पहली गारंटी है।

उन्होंने कहा, "प्यारी दीदी योजना" चुनावों से पहले कांग्रेस की प्रथम गारंटी है। कांग्रेस समाज के प्रत्येक वर्ग के उत्थान के लिये प्रतिबद्ध है। भाजपा पर प्रहार करते हुये उन्होंने कहा, "भाजपा के झूठे वादों से सभी परिचित हैं- चाहे बैंक खातों में 1.5 लाख रु. डालने का वादा हो, चाहे युवाओं को रोजगार देने का वादा है। लेकिन भाजपा की तरह, झूठ नहीं बोलती है। जहाँ हमारी सरकार है, वहाँ हम जनता के हर वर्ग, खास तौर से महिलाओं की बेहतरी के लिये कार्य कर रहे हैं।"

दिल्ली कांग्रेस अध्यक्ष ने भी दिल्ली की सत्ता में आने के बाद "प्यारी दीदी योजना" लागू किये जाने का वचन दिया। उन्होंने कहा कि हिमाचल प्रदेश और तेलंगाना में भी सत्ता में आने के बाद, कांग्रेस ने अपनी सभी गारन्टीयों पूरी की हैं।

### भारतीय संविधान ...

(प्रथम पृष्ठ का शेष)

विधि विश्वविद्यालय, यानी नालसार यूनिवर्सिटी ऑफ लॉ, हैदराबाद के साथ मिलकर हिंदी भाषा में भारतीय संविधान पर पाठ्यक्रम शुरू किया।

इस ऑनलाइन पाठ्यक्रम में 15 वीडियो में हमारे संविधान के महत्वपूर्ण पहलुओं को शामिल किया जाएगा। यह पाठ्यक्रम लोगों को संविधान के सार, इसकी ऐतिहासिक यात्रा और आधुनिक भारत को आकार देने में इसकी भूमिका की गहरी समझ प्रदान करने के लिए बनाया गया है।

इस पाठ्यक्रम को हिंदी में पेश करने का निर्णय इसे व्यापक रूप से दर्शकों तक पहुंचने की दिशा में एक महत्वपूर्ण कदम है।

यह पहल केवल शि्षा के बारे में नहीं है बल्कि यह सशक्तिकरण के बारे में है।

यह प्रत्येक व्यक्ति को हमारे लोकतंत्र की नींव के बारे में जानने, अपने अधिकारों और जिम्मेदारियों को समझने तथा मजबूत और अधिक समावेशी भारत के निर्माण में सक्रिय रूप से भाग लेने का अवसर प्रदान करता है।